

ऑयल का ट्रांसपोर्टेशन अवरुद्ध होने के भय से ही ऑयल की कीमत में 14 प्रतिशत की वृद्धि हो गई है

और अगर “स्ट्रेट ऑफ होरमुज”, जिसके मार्फत विश्व का 20 प्रतिशत ऑयल ट्रांसपोर्ट होता है, वाकई में अवरुद्ध हो गया तो ऑयल का अंतर्राष्ट्रीय मूल्य 70 डॉलर प्रति बैरल से बढ़कर सौ से 120 डॉलर प्रति बैरल तक पहुँच सकता है

—सुकुमार साह—
—राष्ट्रदूत दिल्ली ब्यूरो—
नई दिल्ली, 14 जून। इजराइल और ईरान के बीच खुला संघर्ष छिड़ने से वैश्विक तेल बाज़ार अस्त-व्यस्त हो गया है। हालांकि अब तक किसी टैंकर पर हमला नहीं हुआ है और उत्पादन केंद्र भी सुरक्षित हैं, फिर भी केवल मनोवैज्ञानिक प्रभाव से ही कच्चे तेल की कीमतों में तीव्र वृद्धि हो गई है। ब्रेंट क्रूड की कीमत लगभग 14 प्रतिशत बढ़ गयी है, और इसका मूल्य 70 डॉलर प्रति बैरल था, युद्ध शुरू होने के बाद 80 डॉलर के करीब पहुँच गया है।
इस मूल्य वृद्धि का कारण अभी तक तेल की कमी नहीं है, बल्कि बढ़ते जोखिम के कारण ऐसा हुआ है। इन आशंकाओं का मुख्य केंद्र है होरमुज की खाड़ी, जहाँ से विश्व के लगभग 20 प्रतिशत तेल और तरलीकृत प्राकृतिक गैस का परिवहन होता है। यहाँ किसी भी

- अभी ऑयल की कीमत 70 डॉलर प्रति बैरल से 80 डॉलर प्रति बैरल पहुँचने से ही भारत की इकॉनमी को भारी झटका लगा है, जिसे संभालने में ही पसीने छूट गये और अगर कीमत 100 डॉलर प्रति बैरल हो गई तो भारत की इकॉनमी “क्रैश” होने की संभावना यथार्थ में परिवर्तित होगी।
- हालांकि, भारत ने पिछले कुछ वर्षों से अमेरिकी प्रतिबंधों के कारण ईरान से तेल खरीदना काफी कम, लगभग बंद ही कर दिया था। भारत “डिस्काउन्टेड कीमत” पर, रूस से ऑयल खरीद रहा था, पर, “डिस्काउन्टेड कीमत” भी अंतर्राष्ट्रीय ऑयल प्रॉइस के अनुसार, घटती-बढ़ती तो है ही।
- अतः ऑयल प्रॉइस बढ़ने से देश में ट्रांसपोर्टेशन खर्च, पैकेजिंग खर्च, कृषि (खाद आदि) व कैमिकल्स की कीमत आसमान छूने लगेगी।

प्रकार का व्यवधान, चाहे वह ईरानी नाकेबंदी, माईस लगाना हो या लक्षित

हमले हों, कीमतों को तुरंत 100 डॉलर प्रति बैरल या उससे अधिक तक पहुँचा सकता है। वैश्विक कम्पेडिटी व्यापारी, शिपिंग बीमा कंपनियों और नीति निर्माता पहले से ही हाई अलर्ट पर हैं, क्योंकि एक भी चूक से तेल आपूर्ति व्यवस्था में अफरा तफरी मच सकती है।
भारत पर इसका प्रभाव सबसे जल्दी और बहुत गंभीर होगा। भारत अब भी जरूरत का लगभग 85 प्रतिशत कच्चे तेल का आयात करता है, और हालाँकि ईरान से प्रत्यक्ष आयात हाल के वर्षों में अमेरिका के प्रतिबंधों के चलते कम हुआ है, फिर भी हमारा देश वैश्विक तेल मूल्यों में उतार-चढ़ाव के प्रति अत्यंत संवेदनशील बना हुआ है। कच्चे तेल की बढ़ती कीमतें भारत के बजट घाटे को बढ़ाएंगी, रुपये को कमजोर करेंगी, और महंगाई बढ़ेगी। और वो भी तब ऐसे समय में जब देश कोविड के (शेष अंतिम पृष्ठ पर)

नाबालिग का अपहरण कर दुष्कर्म करने वाले को 20 साल की सजा

जयपुर, 14 जून। पॉक्सो मामलों की विशेष अदालत क्रम-1 महानगर द्वितीय ने नाबालिग का अपहरण कर, उसके साथ कई बार दुष्कर्म करने वाले अभियुक्त काजू उर्फ राजू कुमार को बीस साल की सजा सुनाई है। इसके साथ ही अदालत ने अभियुक्त पर एक लाख तीस हजार रुपए का जुर्माना भी लगाया है। पीठासीन अधिकारी विकास कुमार खंडेलवाल ने अपने आदेश में कहा कि अभियुक्त ने नाबालिग की सहमति के खिलाफ जाकर उसके साथ कई बार संबंध बनाए। ऐसे में उसके प्रति नरमी का रुख नहीं अपनाया जा सकता। अभियोजन पक्ष की ओर से विशेष

- पीड़िता का अपहरण कर अभियुक्त उसे अहमदाबाद ले गया और कई बार दुष्कर्म किया।
- लोक अभियोजक मातादीन शर्मा ने अदालत को बताया कि घटना को लेकर पीड़िता के पिता ने 7 फरवरी, 2023 को करघनी थाने में रिपोर्ट दर्ज कराई थी। रिपोर्ट में कहा गया था कि उसकी नाबालिग बेटी गत 1 फरवरी को चावल खरीदने के लिए बाजार गई थी, लेकिन उसका अभी तक पता नहीं चला है। रिपोर्ट पर कार्रवाई करते हुए पुलिस ने कुछ दिनों के बाद अहमदाबाद से पीड़िता को बरामद कर अभियुक्त को गिरफ्तार किया था। पीड़िता ने अदालत को बताया कि अभियुक्त ने उसे वैद्य जी का चौराहा (शेष अंतिम पृष्ठ पर)

राजस्थान का महेश कुमार नीट-यूजी ऑल इंडिया टॉपर

हनुमानगढ़ के महेश कुमार ने 99.99 परसैंटाइल प्राप्त किए

नयी दिल्ली, 14 जून। नेशनल टेस्टिंग एजेंसी (एनटीए) ने शुक्रवार को अंडरग्रेजुएट मेडिकल कोर्स में प्रवेश के लिए राष्ट्रीय पात्रता सह प्रवेश परीक्षा (नीट-यूजी) 2025 का परिणाम आधिकारिक रूप से घोषित कर दिया, जिसमें 12.36 लाख से अधिक अभ्यर्थी उत्तीर्ण हुए हैं।
इस साल राजस्थान के महेश कुमार ने 99.99 परसैंटाइल हासिल कर टॉपर बनने का गौरव प्राप्त किया है। वहीं, मध्य प्रदेश के उत्कर्ष अवधिया को दूसरा स्थान और महाराष्ट्र के कृष्णा जोशी को तीसरा स्थान मिला है। लड़कियों में अविका अग्रवाल ने सबसे ज्यादा अंक प्राप्त किये हैं।
इस बार कटऑफ में 18 अंकों की कमी देखी गई। एनटीए ने नीट-यूजी 2025 के लिए ने सभी श्रेणियों के लिए कटऑफ स्कोर भी जारी किया है। इस वर्ष सामान्य वर्ग के उम्मीदवारों के लिए कटऑफ स्कोर 686 से 144 के बीच निर्धारित किया गया है। वहीं, जनरल श्रेणी के आर्थिक रूप से पिछड़े वर्ग, दिव्यांग वर्ग के उम्मीदवारों के लिए यह कटऑफ स्कोर 143 से 127 के बीच है। इसके अलावा अन्य पिछड़ा वर्ग (ओबीसी), अनुसूचित जाति (एससी) और अनुसूचित जनजाति (एसटी)

- दूसरा स्थान मध्य प्रदेश के उत्कर्ष अवधिया व तीसरा स्थान महाराष्ट्र के कृष्णा जोशी को मिला। लड़कियों में अविका अग्रवाल ने टॉप किया है।
- नीट यूजी परीक्षा चार मई को आयोजित की गई थी और इसमें 12.36 लाख विद्यार्थी पास हुए हैं।
- इस वर्ष कट ऑफ में 18 अंकों की गिरावट देखी गई। सामान्य वर्ग की कट ऑफ 686-144 अंक के बीच है। ओबीसी, एससी, एसटी की कट ऑफ 143 से 113 के बीच है। जनरल वर्ग के दिव्यांग व आर्थिक रूप से पिछड़े वर्गों की कट ऑफ 143 से 127 के बीच व एससी, एसटी व ओबीसी वर्ग के दिव्यांगों की कट ऑफ 126 से 113 अंक है।

श्रेणियों के लिए कटऑफ स्कोर 143 से 113 के बीच निर्धारित है। अनुसूचित जाति, जन जाति व ओबीसी के दिव्यांगों के लिए कट ऑफ 126 ये 113 के बीच है।
उल्लेखनीय है कि नीट-यूजी 2025 की परीक्षा चार मई को आयोजित की गई थी। परीक्षाएं देश के 552 शहरों के 5468 केंद्रों पर 13 भाषाओं में आयोजित हुई थी। देश के बाहर यह परीक्षा 14 शहरों में आयोजित की गयी, जिनमें आबू धाबी, दुबई, बैकॉक, कोलंबो, दोहा, काठमांडू, कुआलालंपुर, कुवैत सिटी, लागोस, मनामा, मस्कट, रियाद, शारजाह और सिंगापुर शामिल हैं।
इस वर्ष 22 लाख 76 हजार 069 अभ्यर्थियों ने अपना रजिस्ट्रेशन करवाया था, जबकि कुल 22 लाख नौ हजार 318 अभ्यर्थी परीक्षा में शामिल हुए और 12 लाख 36 हजार 531 अभ्यर्थी उत्तीर्ण हुए।
पिछले वर्ष नीट-यूजी 2024 में 24 लाख छह हजार 079 विद्यार्थी ने अपना रजिस्ट्रेशन करवाया था, जबकि (शेष अंतिम पृष्ठ पर)

इजरायल-ईरान युद्ध से खाड़ी देशों में कार्यरत 72 लाख भारतीयों की आजीविका व जिन्दगी जुड़ी है

ये भारतीय नागरिक यू.ए.ई., सऊदी अरब, कतर व कुवैत में रहते और कार्य करते हैं

—जाल खंभाता—
—राष्ट्रदूत दिल्ली ब्यूरो—
नई दिल्ली, 14 जून। ईरान इजरायल जंग के आर्थिक दुष्प्रभावों के अलावा, यूएई, सऊदी अरब, क़तर और कुवैत सहित, खाड़ी देशों में रहने वाले 72 लाख से अधिक भारतीयों पर भी इस बढ़ते तनाव का सीधा और अप्रत्यक्ष असर पड़ सकता है। क्षेत्र में किसी भी प्रकार की अस्थिरता उनके रोज़गार व सुरक्षा को खतरे में डाल सकती है, जो भारत की सामाजिक-आर्थिक स्थिरता के लिए अत्यंत महत्वपूर्ण है।
इस स्थिति को और बिगाड़ने में वैश्विक शक्तियाँ, विशेष रूप से अमेरिका की भूमिका पर भी विशेषज्ञों ने चिंता जताई है। अमेरिका के पूर्व राष्ट्रपति डॉनल्ड ट्रंप ने इजराइल की आक्रामक रणनीति का समर्थन करते हुए इसे ईरान की निरंकुश

- इन भारतीयों की आजीविका, रेमिटैन्स, व सेफ्टी से भारत के सामाजिक, आर्थिक संतुलन का गहरा संबंध है।
- अमेरिका के राष्ट्रपति ट्रंप ने साफ कहा है कि इस युद्ध का कारण, “ईरान की अनियंत्रित न्यूक्लियर महत्वाकांक्षा” है। पर, अधिकांश अंतर्राष्ट्रीय विचारक मानते हैं, इजरायल ने कहीं न कहीं वो “रेड लाइन” (लक्ष्मण रेखा) लांघ दी है, अपने आक्रमण से, जिससे एक निर्णायक क्षेत्रीय युद्ध की संभावना प्रबल हो गई है।

परमाणु महत्वाकांक्षाओं के प्रति आवश्यक प्रतिक्रिया बताया है।
हालांकि, कई अंतरराष्ट्रीय विश्लेषकों का मानना है कि इजराइल की यह सैन्य कार्रवाई एक रेड लाइन पर कर चुकी है, जिससे ईरान की ओर से पलटवार की आशंका और क्षेत्रीय युद्ध का खतरा बढ़ गया है।
जवाहरलाल नेहरू विश्वविद्यालय, नई दिल्ली में खाड़ी अध्ययन के पूर्व अध्यक्ष प्रो. आफताब कमाल पाशा ने इजराइल की कार्रवाई की कड़ी आलोचना की है। उन्होंने कहा, “वैश्विक शक्तियों (शेष अंतिम पृष्ठ पर)

सीज़फायर के बाद सीमावर्ती जिलों में किये तबादलों पर पुनर्विचार करें

जयपुर, 14 जून। राजस्थान सिविल सेवा अपीलीय अधिकरण ने राज्य सरकार को कहा है कि ऑपरेशन सिंदूर के दौरान एएनएम का सीमावर्ती जिले में किए गए तबादला –आदेश पर नए सिरे से विचार किया जाए। पीठासीन अधिकारी चेतनराम देवड़ा और लेखराज तोसावड़ा ने ये आदेश कविता की ओर से दायर अपील पर सुनवाई करते हुए दिए। अपील में अधिवक्ता सुशील कुमार

- राजस्थान सिविल सेवा अपीलीय अधिकरण ने राज्य सरकार को आदेश दिये।
- सिंगोदिया ने अदालत को बताया कि भारत-पाकिस्तान के बीच गत दिनों सीमा पर तनाव हुआ था। भारत की ओर से ऑपरेशन सिंदूर के जरिए पाकिस्तान में बने आतंकी ठिकानों पर कार्रवाई की गई थी। इस दौरान, पाकिस्तान ने भी देश में हवाई हमले की कोशिश की थी। ऐसे में राज्य सरकार ने एहतियातन याचिकाकर्ता सहित अन्य लोगों का (शेष अंतिम पृष्ठ पर)

इस पीढ़ी के युवा वकीलों से सुप्रीम कोर्ट को गंभीर शिकायत है

सुप्रीम कोर्ट का मानना है कि युवा वकील अपना करियर ट्रायल कोर्ट से शुरू नहीं करना चाहते

—जाल खंभाता—
—राष्ट्रदूत दिल्ली ब्यूरो—
नई दिल्ली, 14 जून। सुप्रीम कोर्ट ने शुक्रवार को यह चिंता व्यक्त की कि अब अधिकतर युवा वकील अपने करियर की शुरुआत ट्रायल कोर्ट से करने से बच रहे हैं, जिससे उन्हें मुकदमेवाजी की बुनियादी प्रक्रियात्मक (प्रोसीजरल) समझ विकसित करने का अवसर नहीं मिल पाता। अवकाशकालीन पीठ की अध्यक्षता कर रहे न्यायमूर्ति एस.वी.एन. भट्टी ने टिप्पणी की, कि “इस पीढ़ी की सबसे बड़ी समस्या यह है कि वे प्रैक्टिस सीखने के लिए ट्रायल कोर्ट जाना ही नहीं चाहते।” इस पीठ में न्यायमूर्ति प्रसन्ना बी. वराले भी शामिल थे। यह टिप्पणी उस समय आई जब एक वकील को सुप्रीम कोर्ट में पैरोल याचिका से संबंधित प्रक्रिया समझानी पड़ी।
यह मामला पॉक्सो (बच्चों के यौन अपराधों से संरक्षण) अधिनियम के

- इस कारण उन्हें कोर्ट की प्रक्रिया से पूरी वाकफियत नहीं होती।
- कोर्ट ने यह टिप्पणी पॉक्सो केस में दस साल की सजा भुगत रहे एक आरोपी की पैरोल याचिका की सुनवाई करते हुए की।

तहत 10 साल की सजा काट रहे एक दोषी की पैरोल याचिका से जुड़ा था। इलाहाबाद हाईकोर्ट ने पहले ही इस याचिका को यह कहते हुए खारिज कर दिया था कि आरोपी को सितंबर 2024 में उसकी पत्नी की सर्जरी के लिए 45 दिन की पैरोल पहले ही दी जा चुकी थी। हालांकि, याचिकाकर्ता के वकील ने पीठ को बताया कि उस समय होमोग्लोबिन की कमी के कारण उसकी पत्नी की सर्जरी नहीं हो सकी थी, और अब सर्जरी 16 जून को तय की गई है। वकील ने यह भी कहा कि सर्जरी के बाद पत्नी की देखभाल और नाबालिग बच्चों के पालन-पोषण के लिए आरोपी की उपस्थिति आवश्यक है।
हालांकि सुप्रीम कोर्ट बेंच ने अंततः 15 जून से 21 जून तक एक सप्ताह की पैरोल मंजूर कर दी, लेकिन पीठ ने याचिका दायर करने की प्रक्रिया को लेकर नाराजगी जताई। कोर्ट ने कहा कि याचिकाकर्ता ने पहले उचित प्रशासनिक अधिकारियों से संपर्क नहीं किया और न ही राज्य सरकार को सुप्रीम कोर्ट में याचिका दायर करने की पूर्व सूचना दी।
कोर्ट ने वकील से कहा, “मानक प्रक्रिया यही है कि पहले संबंधित अधिकारियों से अनुरोध किया जाए,

कारणों को समझाया जाए, और फिर पैरोल आदेश प्राप्त किए जाएँ – लेकिन यह प्रक्रिया नहीं अपनाई गई।”
एक सप्ताह की पैरोल देते हुए न्यायालय ने कहा, “हम इस स्तर पर यह नहीं कह रहे हैं कि याचिकाकर्ता द्वारा उच्च न्यायालय या सुप्रीम कोर्ट में सीधे याचिका दायर करना सही है या नहीं।”
जब याचिकाकर्ता के वकील ने राहत अवधि को दो सप्ताह तक बढ़ाने का अनुरोध किया, तो न्यायमूर्ति भट्टी ने स्पष्ट किया कि यह आदेश उनके साथी न्यायाधीश के आग्रह पर ही पारित किया गया है – यह संकेत देते हुए कि वे खुद इसे खारिज कर देंगे। हालांकि पीठ ने यह भी स्पष्ट किया कि याचिकाकर्ता आगे संबंधित अधिकारियों के समक्ष पैरोल एक्सटेंशन के लिए आवेदन दे सकता है और यदि आवश्यक हो तो अपीली सुनवाई पर सुप्रीम कोर्ट का रुख फिर से कर सकता है।

राजस्थान में 20 जून को मानसून आएगा

जयपुर, 14 जून। भीषण गर्मी से जूझ रहे राजस्थानवासियों को जल्द राहत मिलने वाली है। मौसम विभाग जयपुर के अनुसार, राज्य में 20 जून के आसपास मानसून के प्रवेश की प्रबल संभावना है। इस दिशा में संकेत पहले

- भारतीय मौसम विभाग ने तेज बारिश के संकेत दिए और कहा, 14 जून से जयपुर सहित प्रदेश के कई जिलों, बीकानेर, कोटा, अजमेर, उदयपुर, जोधपुर व भरतपुर में बादल छाने, आंधी व छिटपुट बारिश की संभावना है।

ही मिल चुके हैं, क्योंकि वर्तमान में प्रदेश के कई हिस्सों में ग्री-मानसून गतिविधियाँ तेज हो गई हैं। विभाग की रिपोर्ट के अनुसार, उत्तर-पश्चिम राजस्थान और आसपास के क्षेत्रों में एक (शेष अंतिम पृष्ठ पर)

विचार बिन्दु

हमारी आनंदपूर्ण बदकारियाँ ही हमारी उचीड़क चाबुक बन जाती हैं। –शेक्सपियर

गरीबी से बड़ा कोई अभिशाप नहीं, इससे मुक्ति दिलाने में शिक्षा, स्वास्थ्य, शांति व पर्यावरण से बेहतर कोई उपाय नहीं

मेरा जीवन एक साधारण गांव में शुरू हुआ। जहाँ अकूत गरीबी थी। मेरे पिता प्राथमिक विद्यालय में शिक्षक थे और मैं प्रायः उनको इस संघर्ष में देखता था कि कैसे वे एक ओर अपने विद्यार्थियों को आगे बढ़ने के लिए प्रेरित करते थे और दूसरी ओर सरकारी अफसरों और नेताओं से हाथ जोड़कर अपने पदस्थापन स्थान के विकास के लिए याचना करते थे।मैंने तब इस बात को स्वयं जिया कि कैसे गरीबी न केवल जीवनों की गुणवत्ता को कम करती है,बल्कि यह व्यक्ति की आत्मा को भी छलनी कर देती है। इस अभिशाप से मुक्ति पाने की छटपटाहट में मैंने शिक्षा, स्वास्थ्य, शांति और पर्यावरण के महत्व को आत्मसात और क्रियान्वित किया। शिक्षा ने मेरे लिए विश्व के बंद दरवाजे खोले। शिक्षा मेरे लिए ज्ञान की वह रोशनी लेकर आई,जिसने मुझे अपनी स्थितियों को समझने और उन्हें बदलने की रणनीति और शक्ति दी। स्वास्थ्य ने मुझे यह सिखाया कि एक स्वस्थ शरीर में ही एक स्वस्थ और निर्मल मन निवास करता है,और यही निर्मल मन व्यक्ति के समग्र कल्याण का बीज है। शांति ने मुझे आंतरिक संतुलन और सामंजस्य के चमत्कारी प्रभाव को समझाया,जो हमारे भीतर सहयोग और सद्भावना को बढ़ाता है। हमारे आसपास का पर्यावरण और उसको बेहतर रखने के प्रति सचेत रहनेसे मुझे यह समझ पाना सुलभ हुआ कि प्राकृतिक संसाधन हमारे जीवन केमूल आधार हैं और इनकी सुरक्षा करना हमारी असल में हमारी अपनी भलाई के लिए अनिवार्य है। इस प्रकार,मेरी कहानीआपकोयह सिखा सकती है कि गरीबी से लड़ने और विजय पानेहेतु शिक्षा, स्वास्थ्य, शांति और पर्यावरण कोसाथ लेकर चलना होगा। ये चारों स्तंभ व्यक्तिगत जीवन के साथ ही समग्र समाज में भी सकारात्मक परिवर्तन ला सकते हैं। जब हम इन स्तंभों को सशक्त बनाते हैं, तो हम न केवल गरीबी के विरुद्ध एक प्रबल लड़ाई लड़ सकते हैं,बल्कि एक ऐसे समाज की नींव रख सकते हैं जो अधिक समृद्ध, स्वस्थ, और शांतिपूर्ण हो। अपनी जीवन यात्रा में मैंने यह भी सीखा कि जब समाज एक साथ मिलकर काम करता है, तो बदलाव लाना तुलनात्मक रूप से शीघ्रतापूर्वक संभव हो पाता है। शिक्षा के माध्यम से युवाओं को सशक्त बनाना, स्वास्थ्य सेवाओं को सुलभ बनाना, शांति की दिशा में काम करना और पर्यावरण की रक्षा करना–ये सभी कार्य तब और अधिक प्रभावी होते हैं जब हम सभी इसमें साझा प्रयत्न करते हैं।मेरी कहानी यह भी दर्शाती है कि गरीबी एक बड़ी चुनौती है, लेकिन इसे पराजित करने के लिए हमारे पास शक्तिशाली रणनीतियाँ उपलब्ध हैं। शिक्षा, स्वास्थ्य, शांति, और पर्यावरण के माध्यम से हम व्यक्तिगत जीवन को बेहतर बना सकते हैं, और साथ ही पूरे समाज और राष्ट्र को भी उन्नित की ओर ले जा सकते हैं। इस दिशा में मिलजुलकरकिया गया कार्य एक ऐसे भविष्य की ओर ले जा सकता है जहाँ गरीबी मात्र इतिहास का हिस्सा बन कर रह जाए। शिक्षा का महत्व तो जगजाहिर है। यह व्यक्ति को न केवल ज्ञान प्रदान करती है, बल्कि उसे आत्मनिर्भर बनाने में भी सहायक होती है। एक अनपढ़ व्यक्ति जो अपने अधिकारों से अनभिज्ञ होता है, उसे प्रायः शोषण का सामना करना पड़ता है। जब वह व्यक्ति शिक्षित हो जाता है, तो वह न केवल अपने अधिकारों की रक्षा कर सकता है, बल्कि अपने जीवन की बेहतरी हेतु सही निर्णय ले सकता है। उदाहरण के लिए, एक छोटे गांव की एक युवती जिसने शिक्षा प्राप्त की और अपने गांव में एक स्कूल खोला, उसने अपना जीवन तो बदला ही साथही अपने गाँव के बच्चों को भी शिक्षित करने का मार्ग प्रशस्त किया। शिक्षा के साथ ही स्वास्थ्य भी गरीबी से मुक्ति का एक अनिवार्य साधन है। बीमारियों से मुक्त एक स्वस्थ व्यक्ति अपने कार्य में अधिक सक्षम होता है और तुलनात्मक रूप से अधिक आय अर्जित कर सकता है। इसके उलट, एक बीमार व्यक्ति अपनी क्षमता का पूर्ण उपयोग नहीं कर सकता, जिससे उसकी आर्थिक स्थिति दुष्प्रभावित होती है। स्वास्थ्य सेवाओं का सुलभ होना और उनकी गुणवत्ता दोनों ही महत्वपूर्ण हैं। एक स्वस्थ समाज ही एक समृद्ध और सुखी समाज की नींव रख सकता है। एक छोटे गाँव में,जहाँ पहले स्वास्थ्य सेवाएँ नहीं थीं, वहाँ एक स्वास्थ्य केंद्र की स्थापना से न केवल बीमारियों का बेहतर प्रबंधन हुआ, बल्कि लोगों की जीवन गुणवत्ता में भी सुधार हुआ। शिक्षा और स्वास्थ्य के साथ ही शांति भी गरीबी से मुक्ति का एक अनिवार्य घटक है। एक शांतिपूर्ण समाज में,व्यक्तियों, परिवारों और समाज को अपनी क्षमताओं को विकसित करने और आर्थिक अवसरों का लाभ उठाने के बेहतर अवसरप्राप्त होता है। जिस समाज में हिंसा और अशांति होती हैउसमें सतत विकास की संभावनाएँ घट जाती हैं और गरीबी बढ़ती जाती है। फलतः, शांति को बढ़ावा देना और आपसी संघर्षों को कम करना गरीबी से मुक्ति के लिए अनिवार्य है। गरीबी को मिटाने के लिएएशिक्षा, स्वास्थ्य, और शांति के साथ–साथ पर्यावरण का संरक्षण भी अत्यंत आवश्यक है। पर्यावरणीय स्थिरता से हमारे संसाधन सुरक्षित रहते हैं, जो कि सतत आर्थिक, सामाजिक और पारिस्थितिकीय विकास और लोगों के कल्याण में मौलिक भूमिका निभाते हैं। जब पर्यावरण संरक्षित होता है, तो यह खाद्य सुरक्षा में योगदान देता है,प्राकृतिक

आपदाओं के प्रभाव को कम करता है,और स्वच्छ जल,वायुऔर मृदाप्रदान करता है। इस प्रकार,पर्यावरणीय स्थिरता प्राकृतिक पारिस्थितिकीय तंत्रोंके साथ ही मानव समाज के स्वास्थ्य और आर्थिक स्थिरता के लिए भी अनिवार्य है। इसलिए,गरीबी उन्मूलन की हमारी रणनीतियों में पर्यावरणीय संरक्षण को भी प्रमुख स्थान देना चाहिए। प्राकृतिक जलवायु समाधान जिसमें कार्बन पृथक्करण और संवय, जैव–विविधता का संरक्षण, और आजीविका में सुधार शामिल हैं, एक ऐसा रास्ता देते हैं जो गरीबी उन्मूलन के लिए आवश्यक संसाधनों का सुदृढीकरण भी करते हैं।

इन चारों स्तंभों – शिक्षा, स्वास्थ्य, शांति और पर्यावरण – को सद्दृ करने से ही गरीबी के चक्र को तोड़ा जा सकता है और एक समृद्ध समाज की नींव रखी जा सकती है। इसके लिए आवश्यक है कि सरकारें और समाज के सभी वर्ग इन क्षेत्रों में प्राथमिकता से निवेश करें। इन मूलभूत कारकों को सम्हाली बिना गरीबी के विरुद्ध एक प्रभावी और निर्णायक लड़ाई नहीं लड़ी जा सकती। यदि एक देश अपने बच्चों और नागरिकों को उच्चकोटि की शिक्षा, स्वास्थ्य सेवाएँ, पर्यावरणीय सुरक्षा, और शांतिपूर्ण जीवन नहीं दे सकता, तो वास्तव में उसके पास देने के लिए और क्या बचता है? ये सभी तत्व न केवल एक समृद्ध समाज की नींव हैं,बल्कि ये हर व्यक्ति के जीवन की गुणवत्ता को बढ़ाने में भी महत्वपूर्ण हैं। एक व्यक्ति, परिवार, समाज और राष्ट्र के रूप मेंहमारी प्राथमिकता यह होनी चाहिए कि हम इन मूलभूत आवश्यकताओं को पूरा करें और अपने नागरिकों को एक सुरक्षित, स्वस्थ, और शिक्षित भविष्य प्रदान करें। इसी विश्वास के साथ हम एक श्रृंखलाबद्ध विश्रलेषण प्रारम्भ कर रहे हैं कि यह ज्ञान व्यक्तियों,परिवारों समाज और सरकारों को गरीबी उन्मूलन के लिए एक नवाचारी और प्रमाण–आधारित दिशा प्रदान करेगा। यदि हमारा देश अपने नागरिकों को उच्चकोटि की शिक्षा, स्वास्थ्य सेवाएँ, पर्यावरणीय सुरक्षा और शांतिपूर्ण जीवन प्रदान करने में सफल होता है, तो यह व्यक्तिगत जीवन की गुणवत्ता को तो बढ़ाएगा ही साथ ही समाज के समग्र विकास को भी सुनिश्चित करेगा। इन मूलभूत कारकों को ध्यान रखकर तय की गई प्राथमिकता ही वह आधार है जिस पर एक समृद्ध राष्ट्र का निर्माण होता है। इस विश्रलेषण में हम आने वाले समय में यह स्पष्ट करेंगे कि कैसे शिक्षा नागरिकों को नई तकनीकें और विचार सीखने में मदद कर सकती है,स्वास्थ्य सेवाएँ कैसे उन्हें अधिक उत्पादक बना सकती हैं,पर्यावरणीय संरक्षण कैसे संसाधनों की रक्षा कर सकता है और शांति कैसे हमारे समाज को अधिक सहयोगी और सद्भावपूर्ण बना सकती है। हम उम्मीद करते हैं कि इस विश्रलेषण के माध्यम से प्राप्तनिष्कर्ष समाज और सरकारों को इन क्षेत्रों में नीतियों और कार्यक्रम विकसित करने के लिए प्रेरित करेंगे,जिससे गरीबी कम होने के साथ ही देश की समटा प्रगति भी सुनिश्चित होगी। हम इस श्रृंखलाबद्ध विश्रलेषण को इस आशा और विश्रवास के साथ प्रस्तुत कर रहे हैं कि यह ज्ञान, गरीबी को मिटाने के लिए समाज और सरकारों को एक नई दिशा देगा। जब एक देश अपने बच्चों और नागरिकों को उच्चकोटि की शिक्षा, स्वास्थ्य सेवाएँ, पर्यावरणीय सुरक्षा, और शांतिपूर्ण जीवन प्रदान करने में सफल होता है, तो यह न केवल व्यक्तिगत जीवन की गुणवत्ता को बढ़ाता है बल्कि समाज के समटा विकास को भी सुनिश्चित करता है। ये सभी तत्व एक समृद्ध समाज की नींव हैं और हर व्यक्ति के जीवन की गुणवत्ता को बढ़ाने में महत्वपूर्ण हैं।इससे न केवल हमारे देश की समटा उन्नित सुनिश्चित होगी, बल्कि यह हमारे नागरिकों को विश्व स्तर पर प्रतिस्पर्धी और सक्षम बनाने में भी मदद करेगा। यह आवश्यक है कि हम शिक्षा, स्वास्थ्य, पर्यावरण, और शांति के क्षेत्र में निवेश को बढ़ावा दें और इन्हें अपनी राष्ट्रीय नीतियों का केंद्र बिंदु बनाएं। इस प्रकार, हम एक ऐसे भविष्य की ओर अटासर होंगे जहाँ हर नागरिक के पास अपनी पूर्ण क्षमता को प्राप्त करने का अवसर होगा।हम इस बात को समझते हैं कि गरीबी एक जटिल समस्या है जिसका समाधान एक क्षेत्र में कार्य करने से नहीं, अपितु एक समन्वित और समटा दृष्टिकोण से ही हो सकता है। इसलिएहमारी श्रृंखला विभिन्न क्षेत्रों के विशेषज्ञों के विचारों और अनुभवों को साझा करेंगे, और शोध–आधारित विचारों को आगे लायेंगे, जिससे नवाचारी और सुधार के लिए प्रेरणा मिल सके।अंत में, हम आशा करते हैं कि यह श्रृंखला न केवल जागरूकता बढ़ाएगी बल्कि समाज और सरकारों को उन नीतियों और कार्यक्रमों को अपनाने के लिए प्रेरित करेगी जो वास्तव में गरीबी को कम करने और हमारे देश को एक समृद्ध भविष्य की ओर ले जाने में सहायक होंगे।

डॉ. दीप नारायण पाण्डेय (इंडियन फॉरेस्ट सर्विस से सेवानिवृत्त, वर्तमान में राष्ट्रीय आयुर्वेद संस्थान सहित अनेक विश्वविद्यालयों में विजिटिंगप्रोफेसर) (यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं।)



नवधा परदेशी

मरुधरा के दक्षिण छोर पर बसा प्रतापगढ़ जिला अपनी सांस्कृतिक विरासत के साथ-साथ प्राकृति के सम्पदा व जल स्रोतोंमें भी सुसमृद्ध है। इस जनजातीय क्षेत्र की जीवन रेखा है जाखम बाँध। जाखम सिर्फ पानी का भंडार नहीं, बल्कि प्रतापगढ़ के सामाजिक, भौगोलिक और आर्थिक जीवन से जुड़ा हुआ बहुमूल्य संसाधन भी है।

जल स्रोत सिर्फ ग्रामीण भारत के लिए ही नहीं, बल्कि सम्पूर्ण देश के लिए आधार है। बढ़ते शहरीकरण, घटती वर्षा और गिरते भूजल स्तर ने जल संकट को एक गंभीर चुनौती बना

दिया है। ऐसे समय में यह आवश्यक हो गया है कि हम पारंपरिक जल स्रोतों की ओर लौटें, वर्षा जल का संरक्षण करें और जनसहभागिता के साथ जल संरक्षण के लिए प्रयासों को मजबूत करें। इसी दिशा में राजस्थान के मुख्यमंत्री श्री भजनलाल शर्मा द्वारा शुरू किया गया “वंदे गंगा जल संरक्षण जन अभियान” एक दूरदर्शी पहल है। यह अभियान केवल सरकार का अभियान नहीं, बल्कि जन-जन को जागरूक और प्रेरित करने का एक सामूहिक प्रयास है। इसका उद्देश्य स्पष्ट है – जल स्रोतों का संरक्षण, भूजल स्तर का पुनर्जीवन और एक ऐसे भविष्य की नींव रखना जहाँ हर बूँद का मूल्य समझा जाए। जल संरक्षण अब विकल्प नहीं, अनिवार्यता बन चुका है। जाखम बाँध जैसे उदाहरण हमें सिखाते हैं कि जब हम जल को बचाते हैं, तो हम जीवन को बचाते हैं। “वंदे गंगा” जैसे अभियानों से यह विश्वास जागता है कि सामूहिक प्रयासों से बदलाव संभव है। भारत जैसे कृषि प्रधान देश में जहाँ करोड़ों लोग खेती पर निर्भर हैं, जल स्रोतों की उपलब्धता ही फसल का जीवन तय

■ **समृद्ध वन व हरियाली के बीच खुशहाली का प्रतीक है, विकास की गंगा-जाखम बांध**

करती है। दुःख की बात यह है कि आधुनिक विकास के नाम पर हमने इन स्रोतों की अनदेखी की है। अंधाधुंध दोहन, शहरीकरण और लापरवाह जल प्रबंधन ने इन जीवनदायिी संरचनाओं को संकट में डाल दिया है। भूमिगत जलस्तर गिरता जा रहा है, प्राकृतिक जलाशय सिकुड़ते जा रहे हैं और जलवायु परिवर्तन इस संकट को और भी गहरा बना रहा है। जल के बिना जीवन की कोई कल्पना नहीं – यह सिर्फ एक कथन नहीं, बल्कि सच्चाई है। राजस्थान सरकार ने समझा कि यह आज जरूरत है कि हम सभी इस दिशा में आगे आएँ – सरकार, समाज और हर व्यक्ति – ताकि अगली पीढ़ी को जल की कमी नहीं, शुद्ध और साफ जल का उपहार मिले। क्योंकि जल है, तभी कल है।जनजाति क्षेत्र में हजारों लोगों को लाभान्वित कर रहा जाखम

बाँध: कांठल की जीवन रेखा पक्षियों की आवाज, पर्वतों का फैलाव, मानसून में बादलों की अद्वितीय छाया के बीच जाखम बांध एक विहंगम दृश्य प्रस्तुत करता है।

कांठल प्रदेश में घने जंगलों और इसके किनारों पर असंख्य झाड़ियों के साथ बारहमासी जाखम नदी सीतामाता अभयारण्य और कांठल क्षेत्र की जीवन रेखा है। बांध क्षेत्र की एक प्रमुख सिंचाई परियोजना है। जाखम सिंचाई परियोजना राजस्थान के प्रतापगढ़ जिले में स्थित एक प्रमुख जल परियोजना है, जो जाखम नदी पर निर्मित की गई है। इसका निर्माण 1010 वर्ग किलोमीटर क्षेत्रफल वाले जलटाहण क्षेत्र को ध्यान में रखते हुए किया गया है। परियोजना का कुल अनुमानित टॉस स्टोरेज 142.02 मिलियन क्यूबिक मीटर और लाइव स्टोरेज 132.28 मिलियन क्यूबिक मीटर है। यह बांध लगभग 81 मीटर ऊंचा है। यह परियोजना लगभग 28 हजार 319 हेक्टेयर कृषि भूमि को सिंचाई सुविधा प्रदान करती है और औसतन 23 हजार 505 हेक्टेयर क्षेत्र को प्रतिवर्ष

सिंचित करती है। इसमें दो मुख्य नहरें हैं – बाएं तरफ 39.9 किलोमीटर और दाएं तरफ 34.12 किलोमीटर लंबी – जिनसे क्रमशः 7.53 और 3.54 क्यूमेक्स जल आपूर्ति होती है। परियोजना के अंतर्गत कुल 121 गांवों को लाभ मिलता है, जिनकी कुल अनुमानित जनसंख्या लगभग 1.1 लाख है। इसका महत्व देखते हुए बजट 2024-25 में राज्य सरकार ने 3 हजार 530 करोड़ रुपये की लागत से जाखम बाँध आधारित वृहद पेयजल परियोजना की घोषणा की है। इस परियोजना के तहत चित्तौड़गढ़, प्रतापगढ़, राजसमंद और उदयपुर जैसे जिलों को शुद्ध पेयजल आपूर्ति सुनिश्चित की जाएगी। यह परियोजना राजस्थान के दक्षिणी क्षेत्र में जल संकट से निपटने और जनजातीय व ठामीण आबादी की जीवन गुणवत्ता में सुधार लाने के लिए एक महत्वपूर्ण कदम सिद्ध होगी।

लेखक परिचय
नवधा परदेशी
सहा. जनसंपर्क अधिकारी
सूचना एवं जनसंपर्क विभाग, राजस्थान

फादर्स डे पितृ सम्मान दिवस



डॉ. जे.के. गर्ग

किसी ने पूछा –‘वो कौन सी जगह है जहाँ हर गलती, हर जुर्म और हर गुनाह माफ हो जाता है? नन्हा बच्चा मुस्कुराया और बोला–‘मेरे पापा का दिल’। सच्चाई तो यही है कि हम अपने पापा की छत्र छाया में रह कर कब बड़े और युवा हो जाते हैं यह हमको मालूम ही नहीं हो पाता है। निःसंदेह पापा, पिता, अब्बू, डेडी ही दिन-रात अपने बच्चे के लिए जीते-मरते रहते हैं, उनकी हर इच्छा को पूरा करने वाले के लिये हर सम्भव कोशिश भी करते हैं। पिता के जीवन का एक मात्र काम होता है अपने बेटे-बेटियों को जीवन की सारी खुशियाँ देना और उन्हें एक कामयाब एवं योग्य मनुष्य बनाना, वे अपने बच्चों की खुशियों के खातिर खुद की सारी सुखियाँओ को छोड़ देते हैं, खुद अभाव और तकलीफ में रह कर अपने बच्चों को सुख-सुविधाओं के समस्त साधन उपलब्ध करवाते हैं। बच्चों के लालन-पालन, पक्वरीश, शिक्षा आदि में माँ के योगदान के साथ-साथ पिता का योगदान को भी भुलाया नहीं जा सकता है। वास्तविकता तो यही है कि पिता ही

बालक के लिये एक सच्चा दोस्त, पथ प्रदर्शक, गाइड, रोलमॉडल एवं गुरु भी होता है। हर पिता अपने बेटे-बेटियों को जीवन में आने वाली बाधाओं का सामना करने के काबिल बनाता है और उनकी शिक्षा के लिये भरपूर प्रयास करता है। पिता ही अपने बच्चों को अच्छे-बुरे का भेद समझाता है। किसी ने सही ही कहा है कि ‘पिता भगवान् के दुवारा भेजे गये धरती पर देव दूत ही होते हैं’। हमारे वेद, पुराण, दर्शनशास्त्र, स्मृतियाँ, महाकाव्य, उपनिषद आदि सब माता-पिता की अपार महिमा के गुणगान से भरे पड़े हैं।

असंख्य ऋषियों, मुनियों, तपस्वियों, पंडितों, महान्माओं, विद्वानों, दर्शन शास्त्रियों, साहित्यकारों और कलाकारों ने भी माता-पिता के प्रति पैदा होने वाली अनुभूतियों को कलमबद्ध करने का भरसक प्रयास किया है। सच्चाई तो यही है कि –‘त्वमेव माता च पिता त्वमेव, त्वमेव बन्धुश्च सखा त्वमेव। त्वमेव विद्या च द्रविणम त्वमेव, त्वमेव सर्वमम देव देवः।’

हमारी संस्कृति में तीन प्रकार के ऋण यानि राष्ट्रऋण, पित्रऋण और गुरु ऋण का उल्लेख किया जाता है एवं हर इन्सान से यह अपेक्षा की जाती है कि वह अपने सुकृत्यों से इन तीनों ऋण से ऊर्द्ध्व होने का भरपूर प्रयास करें। सच्चाई तो यही है कि बच्चे अपने पिताजी के कर्ज से अपने आपको कभी भी मुक्त नहीं कर सकते हैं। हम सभी को पित्रऋण को चुकाने के लिये हर मुमकिन कोशिश करनी चाहिए तथा अपने पिताजी की सुख-सुविधाओं का ध्यान रख उनकी देख भाल करनी

चाहिए।

फादर्स डे या पितृ सम्मान दिवस मात्र पिताजी का ही नहीं वरन दादाजी, नानाजी, पड दादी-दादाजी, पड नानी-नाजी एवं समस्त पितृ तुल्य स्वजनों, मित्रों एवम् समस्त परिचितों के प्रति सम्मान-आदर व्यक्त करने का दिवस है। दुनियाभर में फादर्स डे पर सभी वर्गों के स्त्री-पुरुष यानि युवक-युवतियाँ, बेटे-बेटियाँ, ग्रीड स्त्री-पुरुष अपने बुजुर्ग पिता और समस्त पितृ तुल्यों के प्रति उनकी सेवाओं, योगदान, मार्गदर्शन को याद कर अपना आभार और कृतज्ञता व्यक्त करते हैं।

फादर्स डे पर स्वजन अपने पिताजी एवम् पितृ तुल्य व्यक्तियों को बाहर सैर सपाटे के लिये ले जाते हैं तथा उनके साथ समय बिता कर उन्हें विश्वास दिलाने हैं कि आप अकेले नहीं हैं हम सभी बच्चे आपके साथ हैं तथा आपको सेवा सुरक्षा की जिम्मेदारी हमारी है। फादर्स डे पर बच्चें, चाहे वे कहीं भी हो उन्हे उपहार भेज कर इस बात की शपथ लेते हैं कि वे सभी उनके प्रति अपने सभी कर्तव्यों को जीवन पर्यंत पुरी निष्ठा के साथ पूरा करेंगे। मुझे कई बार अमेरिका जाने का अवसर मिला है वहां पर भारतीय समुदाय फादर्स डे पर विशाल स्तर पर पिकनिक का आयोजन करता है एवं इस पिकनिक में सभी पुरुष वर्ग के बुजुर्गों को सम्मानित कर उनके योगदान को याद कर उनके प्रति अपना आभार प्रकट करते हैं, इस अवसर पिता एवम् पितृतुल्य व्यक्तियों के चेहरों पर आई मुस्कान जहाँ उन्हें आत्मसंतोष तो देती है वहीं उनको युवाओं के समान स्फूर्ति भी प्रदान करती हैं। मुझे कई बार

अमेरिका जाने का अवसर मिला है वहां पर भारतीय समुदाय फादर्स डे पर विशाल स्तर पर पिकनिक का आयोजन करता है एवं इस पिकनिक में सभी पुरुष वर्ग के बुजुर्गों को सम्मानित कर उनके योगदान को याद कर उनके प्रति अपना आभार प्रकट करते हैं, इस अवसर पिता एवम् पितृतुल्य व्यक्तियों के चेहरों पर आई मुस्कान जहाँ उन्हें आत्मसंतोष तो देती है वहीं उनको युवाओं के समान स्फूर्ति भी प्रदान करती हैं।

फादर्स डे मनाने के बारे में मार्मिक कहानी है। 1909 में व्याय.एम.सी ए स्पोकेन-वाशिंगटन की निवासी सोनोरा स्मार्ट दोह ने मदर्स डे के बारे में सुना था।सोनोरा स्मार्ट दोह अपने पिताजी का हृदय से सम्मान करती थी, क्योंकि उसके पिताजी ने अकेले ही उसके 6 भाई-बहिनों का लालन-पालन किया था। अपने पिताजी के प्रति आदर सम्मान को व्यक्त करने हेतु सोनोरा स्मार्ट दोह भी मदर्स डे के समान फादर्स डे मनाना चाहती थी इसीलिये उसने अपने मन की बात अपने मित्रों एवं स्वजनों के समाने प्रकट करते हुए फादर्स डे के समान ही फादर्स डे को मनाने का विचार प्रस्तुत किया।इस सम्बंध में सोनोरा स्मार्ट दोह ने अपने शहर के स्थानीय पादरी से मदर्स डे के समान फादर्स डे को आयोजित करवाने की प्रार्थना की, जिसे कुछ समय बाद पादरी महोदय ने स्वीकार कर लिया। पादरी महोदय के सरमन पर अनुपालना में 19 जून 1910 को पहली बार फादर्स डे बनाया गया। इसी परम्परा के अनुसार प्रति वर्ष जून

महिने के तीसरे रविवार को अमेरिका एवम् कई अन्य देशों में फादर्स डे बड़ी धूमधाम से मनाया जाता है। पिछले कई सालों से विदेशो के साथ-साथ भारत में भी खासकर युवा वर्ग फादर्स डे को धूमधाम से मनाने लगा है।

प्रति वर्ष जून माह के तीसरे रविवार को संसार के विभिन्न देशों में फादर्स डे मनाया जाता है। 15 जून 2025 को फादर्स डे मनाया जाएगा। वास्तव में किसी ने सही कहा है पापा सबसे स्पेशल हैं क्योंकि जब कभी हमें तकलीफ होती है तो वो हमारा हाथ पकड़ कर हमें सहारा देते हैं एवं हिम्मत देते हैं,जब कभी हम जानें-अनजाने में नियमों का उल्लंघन करते हैं तो वे हमें डाटते-फटकारते हैं, जब कभी हमें सफलता मिलती है उस क्षण गर्व से उनका सीना 56 इंच चौड़ा हो जाता है एवं उनका चेहरा फूल उठता है। हमारी भारतीय संस्कृति के अंदर हम को प्रत्येक अच्छी चीज या आदत अथवा गुण को स्वीकार करने को कहा गया जो हममें प्रकट हो और उन पुरानी प्रथाओं को त्यागने की सलाह दी जाती जो सर्व हित में नहीं हो। अत फादर्स डे या पितृ सम्मान दिवस को जो चाहे पश्चिमी देशों से आया हो, को अपनाने और समस्त वर्द्ध अशक्त पिता, दादा, नाना-नानी और आसपास के वृद्धजनों का सम्मान करने एवं उनकी देखभाल करने और उनकी जिंदगी को खुशहाल बनाने की परम्परा को अपनाया ही चाहिए।

आईये आज फादर्स डे पर हम सभी संकल्प लें कि-‘हम अपने आप को पिता के प्रेम के योग्य बनायेंगे।

विश्व रक्तदान दिवस पर 62 जनों ने रक्तदान किया

■ **एक दर्जन से अधिक पिता-पुत्री एवं पति-पत्नी ने किया रक्तदान**

हिंडौन सिटी। भारत विकास परिषद, शाखा हिण्डौन सिटी एवम् जिला चिकित्सालय, हिण्डौन सिटी के संयुक्त तत्त्वाधान में निर्मल ए टाुप ऑफ इंस्टीट्यूशन्स, हिण्डौन सिटी के सहयोग से जिला चिकित्सालय परिसर में “विश्व रक्तदाता दिवस” के अवसर पर आयोजित स्वीच्छक रक्तदान शिविर में भीषण गर्मी के बावजूद 62 जनों ने रक्तदान किया। शिविर में पिता – पुत्री, पति – पत्नी के अलावा 12 जनों ने प्रथम बार रक्तदान किया। शाखा सचिव दीनदयाल सिंघल ने बताया कि शिविर को मुख्य अतिथि हिण्डौन उपजिला कलेक्टर हेमराज गुजर, प्रमुख

चिकित्सा अधिकारी डॉ पुणेन्द्र गुप्ता, शाखा अध्यक्ष उपेन्द्र गुप्ता एवम् मामाशाह मनीष चौधरी ने भारत माता एवम् स्वामी विवेकानन्द जी के चित्रपट पर माल्यार्पण एवम् दीप प्रज्वलित कर राष्ट्रगीत से विधिवत् आरम्भ किया। उपजिला कलेक्टर श्री गुजर ने मौंसम के कठोर मिजाज की परवाह न कर परिषद् व जिला चिकित्सालय के शिविर

में मुक्ता अठावाल प्रथम रक्तदान बनी। कार्यक्रम का संचालन प्रतीय प्रभारी पंकज जैन ने किया। रक्तदान प्रभारी मोहित मित्तल ने बताया कि परिषद् एवम् जिला चिकित्सालय के संयुक्त तत्त्वाधान में आयोजित स्वीच्छक रक्तदान शिविर में भीषण गर्मी के बावजूद भी खासा जोश रहा। शिविर में मुक्ता अठावाल प्रथम रक्तदान बनी।

वहीं मोनिका पत्नी डॉ बुजेश चौधरी, मुक्ता अठावाल पत्नी अनिल सिंघल, कनिका अठावाल पुत्री विनोद अठावाल ने साथ में रक्तदान किया। शिविर में 12 रक्तदाताओं ने प्रथम बार रक्तदान किया। शिविर में कुल 62 यूनिट रक्त संठाणण हुआ इसमें जयपुरिया अस्पताल, जयपुर ने 43 एवम् जिला चिकित्सालय, करौली ब्लड बैंक ने 19 यूनिट रक्त संठाणण किया। हिण्डौन, जिला चिकित्सालय के ब्लड स्टोरेज को जयपुरिया अस्पताल, जयपुर ने वक्त जरूरत हेतु आज 30 यूनिट रक्त उपलब्ध कराते हुए मरद ब्लड बैंक की भूमिका निभाई। प्रतीय सेवा गतिविधि

संयोजक देवेन्द्र शर्मा ने शिविर में रक्तदान करते हुए बताया कि परिषद् का रक्तदान शिविर आयोजित करने का मूल उद्देश्य रक्तदान के प्रति लोगों में बनी भय, भ्रम, प्रतियोगी को दूर कर उन्हें रक्तदान के लिए प्रेरित करना है, उन्होंने प्रचण्ड गर्मी में पति – पत्नी, पिता – पुत्री एवम् प्रथम बार रक्तदान करने वाले सभी रक्तदाताओं की सराहना की। हिण्डौन शहर भावपा मण्डल अध्यक्ष बबली चतुर्वेदी एवम् अन्य लोगों ने रक्तदान के प्रति रक्तदाताओं के जोश को देखते हुए संयुक्त तत्त्वाधान में आयोजित स्वीच्छक रक्तदान शिविर की प्रशंसा की।

राशिफल रविवार 15 जून, 2025	
	आषाढ़ मास, कृष्ण पक्ष, चतुरथी तिथि, रविवार, विक्रम संवत 2082, श्रवण नक्षत्र दिन 3:51 तक, ऐन्द्रयन योग सायं 4:48 तक, बालव करण दिन 3:51 तक, चन्द्रमा आज मकर राशि में संचार करेगा।
	ग्रह स्थिति: सूर्य-वृष, चन्द्रमा-मकर, मंगल-सिंह, बुध-मिथुन, गुरू-मिथुन, शुक्र-मेघ, शनि-मीन, राहु-कुम्भ, केतु-सिंह राशि में।
	आज आषाढ़ संक्राति, राजस संक्राति है। सूर्य मिथुन में प्रातः 6:44 पर प्रवेश करेगा। पुण्य काल प्रातः 6:44 से दिन 12:39 तक है।
	श्रेष्ठ चौघड़िया: चर 7:19 से 9:01 तक, लाभ अमृत 9:01 से 12:36 तक, शुभ 2:09 से 3:52 तक।
	राहूकाल: 4:30 से 6:00 तक। सूर्योदय 5:36, सूर्यास्त 7:17

	मेघ अपने अति आवश्यक कार्यों को प्राथमिकता से करने का प्रयास करें। कार्यों में आ रही अड़चनें दूर होने लगेंगी। आज महत्वपूर्ण कार्य योजना का क्रियाव्यवण होगा।
	वृष नवीन कार्यों के संबंध में सकारात्मक आश्वासन प्राप्त होंगे। अटकें हूए कार्य बनने लगेंगे। महत्वपूर्ण कार्यों में उचित सफलता मिलेगी। आर्थिक स्थिति में सुधार होगा।
	मिथुन चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। आर्थिक मामलों में परेशानी हो सकती है।
	कर्क परिवार में शुभ-मांगलिक कार्य सम्पन्न हो सकते हैं। परिवार में उत्सव जैसा माहौल रहेगा। आज परिवजनों के सहयोग से वर्तमान समस्या का समाधान हो सकता है।

	सिंह स्वास्थ्य ठीक रहेगा। अस्त-व्यस्त दिनचर्या में सुधार होगा। विवादित मामलों से राहत मिल सकती है। अटकें हूए कार्य बनने लगेंगे। धार्मिक स्थान की यात्रा संभव है।
	कन्या आर्थिक/वित्तीय मामलों के लिए/दिन अच्छा रहेगा। आय में वृद्धि होगी। अटका हुआ धन प्राप्त होगा। महत्वपूर्ण कार्यों में उचित सफलता मिलेगी। प्रतिष्ठित व्यक्तियों से संपर्क बनेंगे।
	तुला घर-परिवार में सुख-सुविधाएं बढ़ेंगी। परिवार में मनोरंजन के कार्यक्रम बन सकते हैं। अतिथियों के आगमन से उत्सव जैसा माहौल रहेगा।
	वृश्चिक परिवार में मन को प्रसन्न करने वाले संदेश प्राप्त होंगे। आज नये-पुराने मित्रों के साथ मनोरंजन के कार्यक्रम बन सकते हैं। महत्वपूर्ण कार्यों में सफलता से मनोबल बढ़ेगा।

	धनु आर्थिक कारणों से अटके हुए कार्य बनने लगेंगे। अटका हुआ धन प्राप्त होगा। महत्वपूर्ण कार्यों से संबंधित बातों संभव है। प्रतिष्ठित व्यक्तियों से संपर्क बनेंगे।
	मकर घर-परिवार में सुख-सुविधाएं बढ़ेंगी। परिवार में उत्सव जैसा माहौल रहेगा। मनोरंजन के कार्यक्रम बनेंगे। आज परिवार में अतिथियों का आगमन रहेगा।
	कुंभ घर-गृहस्थी के खर्चों में अनावश्यक वृद्धि हो सकती है। आज मन में असंतोष बना रहेगा। स्वास्थ्य संबंधित परेशानी हो सकती है। आज अनर्गल कार्यों में समय खराब होगा।
	मीन आर्थिक कारणों से अटके हुए कार्य बनने लगेंगे। अटका हुआ धन प्राप्त होगा। आवश्यक कार्य कार्य शीघ्रता/सुगमता से बनने लगेंगे। परिवार में धार्मिक-सामाजिक समारोह सम्पन्न हो सकते हैं।

[illegible]

पुलिस कमिश्नर ने जनसुनवाई में परिवादियों की समस्याओं का तुरंत निस्तारण किया

‘पुलिस की इस सकारात्मक पहल से आमजन में विश्वास और अपराधियों में डर बढ़ रहा है’

जयपुर। जयपुर पुलिस कमिश्नर बीजू जॉर्ज जोसफ ने शनिवार को श्याम नगर थाने के सामुदायिक केंद्र भागीरथ मार्ग पर जनसुनवाई कर मौके पर संबंधित अधिकारियों को समस्याओं का तुरंत रिसॉल्व देने और निस्तारण करने के निर्देश दिए। जनसुनवाई में श्यामनगर, सोडाला, महेश नगर, शिप्रा पथ, मानसरोवर, वैशाली नगर, करणी विहार एवं चित्रकूट क्षेत्र के बड़ी संख्या में लोग अपनी परेशानी को लेकर पहुंचे। इस जनसुनवाई के दौरान जनसुनवाई के दौरान अतिरिक्त पुलिस कमिश्नर (अपराध) कुंवर राष्ट्रदीप, पुलिस उपायुक्त दक्षिण दिगंत आनन्द, पुलिस उपायुक्त पश्चिम अमित कुमार,अतिरिक्त पुलिस उपायुक्त दक्षिण ललित किशोर शर्मा, अतिरिक्त पुलिस उपायुक्त पश्चिम आलोक सिंघल,सहायक पुलिस आयुक्त सोडाला, मानसरोवर एवं वैशाली नगर एवं संबंधित थानाधिकारी और थाने के अधिकारी उपस्थित रहे।

जनसुनवाई के दौरान जयपुर कमिश्नर बीजू जॉर्ज जोसफ ने कहा कि जनसुनवाई के दौरान परिवादियों



जयपुर पुलिस कमिश्नर बीजू जॉर्ज जोसफ ने श्याम नगर थाने के सामुदायिक केंद्र भागीरथ मार्ग पर जनसुनवाई की।

की समस्याओं का मौके पर ही समाधान किया जा रहा है। उन्होंने कहा कि पुलिस की इस सकारात्मक पहल से आमजन में विश्वास और अपराधियों में डर बढ़ रहा है। आमजन को राहत देने के लिए सभी थानों में भी प्रतिदिन जनसुनवाई की जा रही है।

इस जनसुनवाई में अधिकांश मामले आपसी मुकदमें, परिवारिक

विवाद, जमीनी विवाद, मकानों पर कब्जे, चोरी, मारपीट, धमकी सहित अन्य शिकायतें प्राप्त हुईं। उन्होंने सभी शिकायतों की जांच कर कम से कम समय में निश्चित समयावधि में निस्तारित करने के निर्देश दिए। संबंधित अधिकारियों को परिवादियों की समस्याओं का तुरंत रिसॉल्व देने

- सभी शिकायतों की जांच कर कम से कम समय में निश्चित समयावधि में निस्तारित करने के निर्देश दिए

और निस्तारण करने के भी निर्देश दिए। गौरतलब है कि इससे पूर्व पुलिस कमिश्नर ने शिप्रापथ (जयपुर दक्षिण), कानोला (जयपुर पूर्व), करधनी (जयपुर पश्चिम), विद्याधर नगर (जयपुर उत्तर), शिवदासपुरा (जयपुर दक्षिण), बागू (जयपुर पश्चिम), चौमू (जयपुर पश्चिम), प्रताप नगर (जयपुर पूर्व), जयसिंहपुरा खोर (जयपुर उत्तर) जवाहर सर्किल (जयपुर पूर्व), वैशाली नगर (जयपुर पश्चिम), मुहाना (जयपुर दक्षिण), आमेर (जयपुर उत्तर) महेश नगर (जयपुर दक्षिण), जामडोली (जयपुर पूर्व) एवं झोटवाड़ा (जयपुर पश्चिम) थाने में जनसुनवाई कर परिवादियों की समस्याओं का मौके पर निस्तारण किया जा चुका है।

तीन चोर गिरफ्तार

जयपुर। अशोक नगर थाना पुलिस ने कार्वाई करते हुए मोबाइल चोरी करने वाले गिरोह के तीन चोरों को गिरफ्तार कर उनके पास से चोरी के दो मोबाइल भी बरामद किए गए हैं। फिलहाल आरोपितों से पूछताछ की जा रही है। पुलिस उपायुक्त जयपुर दक्षिण दिगंत आनंद ने बताया कि घर मे घुस कर मोबाइल चुराने वाले गिरोह का अशोक नगर थाना पुलिस ने कार्वाई करते हुए आरोपित विजय कनोजिया निवासी महेश नगर ,निककी उर्फ निककू निवासी हसनपुरा जयपुर और ताराचंद निवासी हसनपुरा जयपुर को गिरफ्तार किया है।

गोविंद देवजी मंदिर में हवन आज

जयपुर। आराध्य देव गोविंद देवजी मंदिर में रविवार को मंदिर महंत अंजन कुमार गोस्वामी के सान्निध्य में सुबह आठ से ग्यारह बजे तक पर्यावरण संवर्धन गायत्री महायज्ञ का आयोजन किया जाएगा। स्वच्छ पर्यावरण, हरित जीवन और सामाजिक चेतना को बढ़ावा देने के आयोजित यज्ञ को गायत्री शक्तिपीठ ब्रह्मपुरी के विद्वानों की टोली संपन्न कराएंगी।

गोविंद देवजी मंदिर के सेवाधिकारी मानस गोस्वामी ने बताया

कि स्वच्छ पर्यावरण-सुरक्षित जीवन के ध्येय वाक्य के साथ आयोजित यज्ञ में सभी को नि:शुल्क आहुतियां अर्पित करने का अवसर मिलेगा। यज्ञ के लिए किसी भी सामग्री को लाने की आवश्यकता नहीं है। यज्ञ में अहमदाबाद में विमान हादसे में मारे गए लोगों की आत्म शांति के लिए विशेष आहुतियां प्रदान की जाएंगी।

यज्ञ सुबह आठ से दस बजे तक ही होगा। इसके बाद दस से ग्यारह बजे तक पर्यावरण, वन एवं जलवायु

परिवर्तन संवर्धन परिषद की ओर से मानसून के दौरान अधिक से अधिक पौधे लगाने के लिए पूर्व तैयारियों पर मंथन किया जाएगा। पर्यावरण के क्षेत्र में लंबा अनुभव रखने वाले विशिष्टजनों के उद्बोधन भी होंगे।

पर्यावरण के क्षेत्र में उल्लेखनीय कार्य करने वाले पुरोधाओं को सम्मानित किया जाएगा।

यज्ञ के बाद सभी प्रतिभागियों को हरियाली के उपहार के रूप में औषधीय पौधों का वितरण किया जाएगा।

‘मेडिटेशन समाज के लिए बहुत जरूरी, यह किसी धर्म से जुड़ा नहीं है’

जयपुर। प्रजापिता ब्रह्मा कुमारी ईश्वरीय विश्व विद्यालय की चालू वर्ष की थीम मेडिटेशन द्वारा विश्व एकाता व विश्वास विकास परियोजना का आज नेशनल मीडिया लॉन्चिंग हुआ। संस्था की स्थानीय सीरीफोर्ट इंस्टीट्यूशनल एरिया में स्थित राजयोग शिक्षा केंद्र पर श्रमजीवी प्रत्कार व मीडिया कर्मियों केलिए आध्यात्मिकता से मन की शांति, भ्रम से स्पष्टता विषय पर आयोजित एक अनुभववात्मक कार्यशाला के साथ ही इस परियोजना का मीडिया शुभारंभ हुआ।

इस शुभ अवसर पर अपनी आशीर्चन देते हुए दिल्ली, यूपी, रूस व बाल्टिक देशों में स्थित ब्रह्मा कुमारी संस्था की अनेक राजयोग ध्यान केंद्रों के संचालिका राजयोगिनी बी के चक्रधारी दीदी ने कहा कि मीडिया कर्मी समाज को जागृत करता है, प्रत्येक घटना से लोगों को अवगत करता है, सत्यता का खोज और उसे उजागर भी करता है। उन्होंने कहा कि यह समय सुचना व समाचार प्रसारण का है, जिसमें समाचार की अंतुर्भूतता बनी रहती है। उन्होंने कहा कि हम सब आत्माये, परमात्मा की संतान है, आपस में भाई-

- विश्व एकता व विश्वास विकास परियोजना का राष्ट्रीय मीडिया लॉन्च

भाई हैं, जब मेडिटेशन के द्वारा परमात्मा के जुड़ते हैं तो परमात्मा की शक्तियां और गुण हमारे अंदर आ जाते हैं। क्योंकि, परमात्मा प्रेम, शांति, सुख, आनंद और पवित्रता का शाश्वत स्रोत व दाता है।

सीरीफोर्ट राजयोग केंद्र की संयोजिका बी के रमा ने सबको सामूहिक ध्यान का अभ्यास कराते हुए मन की शांति, स्थिरता व एकाग्रता का अनुभव कराया। दिल्ली मेट्रो रेल कॉरपोरेशन के कार्यकारी निदेशक अनुज दयाल ने इस मीडिया सशक्तिकरण अभियान की सफलता हेतु शुभ कामनाएं देते हुए कहा कि मैं ब्रह्मा कुमारी संस्था से लगभग 25 साल से सम्पर्क में हूं। यह संस्था आत्मा परमात्मा की अनुभूति हेतु मेडिटेशन कोर्स कराती है और जीवन के सभी प्रश्नों के उत्तर देती है, जिससे मैंने

समाधान पाया और प्रसन्न हुआ। उन्होंने कहा कि इस संस्था के जुड़े सभी सदस्यों के चेहरे पर आध्यात्मिक और रूहानी चमक होती है। उन्होंने कहा कि किसी दुर्घटना के बारे में समाचार देना तो आसान है, परंतु ब्रह्मा कुमारी संस्था उसमें जीवन का सत्य व रूहानी राहत की शक्ति जोड़ देती है। उन्होंने कहा मेट्रो रेल कॉरपोरेशन और ब्रह्माकुमारी संस्था दोनों लगभग समान मानवीय मूल्यों पर काम करते हैं।

प्रेस क्लब ऑफ इंडिया के अध्यक्ष गौतम लाहिड़ी ने भी अपनी शुभ कामनाओं में कहा कि मेडिटेशन किसी धर्म से जुड़ा नहीं है, यह हर व्यक्ति व व्यवसाय की प्रगति के लिए बहुत जरूरी है। ब्रह्मा कुमारी संस्था का आध्यात्मिक ज्ञान व सरल योग ध्यान पद्धति इस दिशा में प्रभावी है। उन्होंने कहा कि जनता व समाज की भलाई वाली सकारात्मक खबरों को प्राथमिकता व प्रमुखता देने की आवश्यकता है। प्रोफेसर प्रदीप माथुर ने ब्रह्मा कुमारी संस्था द्वारा देश भर में की जा रही मीडिया सशक्तिकरण सेवाओं का सराहना करते हुए चलित वर्ष की अभियान की सफलता हेतु मंगल कामना की।

शिक्षाविद बनवारीलाल की एसएमएस अस्पताल में देहदान

जयपुर। "शरीर दान महादान" की भावना को साकार करते हुए वरिष्ठ शिक्षाविद एवं समाजसेवी बनवारीलाल शर्मा ने मृत्यु के उपरांत भी मानवता की सेवा का मार्ग चुना। जीवनभर समाज के लिए समर्पित रहे शर्मा ने अपने जीवनकाल में ही घोषणा कर दी थी कि उनका शरीर अनुसंधान और चिकित्सा शिक्षा के लिए दान किया जाएगा, ताकि वह मृत्यु के बाद भी मानव सेवा में योगदान दे सकें।

80 वर्ष की आयु में उनका निधन हो गया। उनका पार्थिव शरीर एसएमएस मेडिकल कॉलेज, जयपुर के एनाटॉमी विभाग को दान किया गया है। यह निर्णय मेडिकल छात्रों को व्यावहारिक प्रशिक्षण एवं अनुसंधान में मदद करेगा और चिकित्सा विज्ञान के क्षेत्र में योगदान देगा।

बनवारीलाल शर्मा, पोदार इंस्टिट्यूट ऑफ मैनेजमेंट, राजस्थान विश्वविद्यालय के निदेशक डॉ. अनुराग शर्मा के पिता थे। उन्होंने अपना पूरा जीवन शिक्षण, सामाजिक चेतना और सेवा के मूल्यों को समर्पित किया।



उनकी अंतिम यात्रा 13 जून को प्रातः 8:00 बजे उनके कावेरी पथ स्थित निवास से प्रारंभ होकर एसएमएस अस्पताल तक पहुंची थी। शर्मा का यह प्रेरणादायी कदम शरीर दान जैसे महत्वपूर्ण सामाजिक विषय पर जन-जागरूकता बढ़ाने का काम करेगा। वे न केवल अपने विचारों, बल्कि अपने कर्मों से भी आने वाली पीढ़ियों के लिए आदर्श बन गए हैं। उनका यह योगदान चिकित्सा शिक्षा और मानव सेवा के क्षेत्र में सदैव स्मरणीय रहेगा।

प्रत्यक्ष आवंटन योजना के तृतीय चरण की शुरूआत 16 जून से

जयपुर। प्रत्यक्ष आवंटन योजना के प्रथम एवं द्वितीय चरण को मिली अप्रत्याशित सफलता के पश्चात् योजना के तृतीय चरण की शुरूआत दिनांक 16 को होगी।राइजिंग राजस्थान इनवेस्टमेंट समिट-2024 के अंतर्गत 30 अप्रैल 2025 तक राज्य सरकार के साथ एमओयू निष्पादित करने वाले उद्यमी एवं निवेशक दिनांक 16.06.2025 से अधिक भूखण्डों में से अपनी रुचि एवं आवश्यकता के आधार पर आरक्षित दर पर सही भूखण्ड चयन करने का अवसर दिया गया था। प्रथम चरण में 87 भूखण्डों का आवंटन कर दिया गया है। योजना का द्वितीय चरण मई माह में प्रारंभ हुआ जिसमें लगभग 7100 भूखण्ड रखे गये। ई-लॉटरी दिनांक 05.06.2025 को आयोजित हुई। इस चरण में 464 निवेशकों ने 329 भूखण्ड पर ऑनलाइन आवेदन किया। करीब 321 भूखण्डों के ऑफर लेटर देने की कार्यवाही प्रक्रियाधीन है। इन 321 भूखण्डों के माध्यम से राज्य में करीब 1800 करोड़ रुपये का निवेश होगा। इन भूखण्डों की कीमत लगभग 648 करोड़ है।

प्रमुख शासन सचिव, उद्योग एवं

- अपने ही परिवार के लोगों से करवाता था चोरी की वारदात
- चोरी का माल खरीदने वाला ज्वैलर्स भी चढा पुलिस के हथ्थे

फरार हो जाता था। इस गिरोह ने जयपुर शहर में अलग अलग इलाकों में अस्थायी ठिकाने बना रखे हैं। जो वारदात को अंजाम देने के बाद ठिकाना बदल लेते हैं और फिर नई वारदातों को अंजाम देते हैं। इस गैंग में शामिल चार महिलाओं को पूर्व में गिरफ्तार हो किया जा चुका है। पुलिस पूछताछ में आरोपित से और भी कई वारदातें खुलने की आशंका जताई

विमान दुर्घटना पीड़ितों के प्रति संवेदना

जयपुर। सोसायटी फॉर पब्लिक ग्रिवांसज (एसपीजी), भारत/अध्यक्ष प्रो. बी.डी. रावत एवं सचिव डॉ. गोविंद रावत अहमदाबाद में कल हुई दुःखद विमान दुर्घटना में जान गंवाने वाले सभी लोगों को भावभीनी श्रद्धांजलि अर्पित करते हुए, द्वारा एक श्रद्धांजलि सभा का आयोजन किया गया।

एसपीजी इंडिया/कार्यकारी समिति के सदस्य कृष्ण अवतार गुप्ता ने बताया कि मुख्य अतिथि नटवर लाल सारडा कान्हा समूह और तनसुख थे और विशिष्ट अतिथि मंजु शर्मा थीं। सह-अध्यक्ष और एमडी- ईचसीसी अस्पताल, डॉ. प्राचीरा प्रकाश सीईओ, ईचसीसी अस्पताल, डॉ. आलोक माथुर निदेशक - प्रिवेटिव कार्डियोलॉजी, ईचसीसी अस्पताल, नितेश तिवारी वरिष्ठ जीएम - समूह विकास, विकास और ब्रांडिंग, ईचसीसी अस्पताल आशीष खुटेटा उप जीएम - समूह विकास और ब्रांडिंग, ईचसीसी अस्पताल के विशेष उपाध्यक्ष केलाश चंद एवं मुकेश जी ने इसअपनी गहरी संवेदना व्यक्त की।

योग दिवस को लेकर पतंजलि का जनसंपर्क अभियान तेज

- भव्य एवं ऐतिहासिक होने जा रहा है योग दिवस कार्यक्रम : राकेश भारत
- भीषण गर्मी में भी पतंजलि के कार्यकर्ताओं में भारी जोश

स्वीकार्यता बढ़ा रहे हैं। कार्यकर्ता लोगों को 21 जून को ब्रह्मसरोवर में आयोजित अंतर्राष्ट्रीय योग दिवस हेतु आमंत्रित कर रहे हैं। इस संदर्भ में इस्माईलाबाद के अग्रवाल धर्मशाला व इस्माईलाबाद के गांव खेड़ी शहीदों के ग्रामीण मंदिर में भाई राकेश भारत ने प्रातःकाल योग कक्षा का संचालन भी किया।

कार्यकर्ता बैठक में राकेश ने कहा कि हमें तहसील पिहोवा के 40 पॉइंट पर प्रचार कार्य आगामी 2 दिनों में पूरा

चेन स्नेचिंग की वारदात करने वाले

चार बदमाश गिरफ्तार

जयपुर। बजाज नगर,जवाहर नगर थाना पुलिस ने जिला स्पेशल टीम (डीएसटी) जयपुर पूर्व की मदद से चेन स्नेचिंग की वारदात करने वाले चार बदमाशों को गिरफ्तार किया है। पुलिस ने गिरफ्तार बदमाशों के पास से लूटी गई सोने की दो चेन,एक बाइक, एक देशी कट्टा बरामद किया है। फिलहाल आरोपितों से पूछताछ कर रही है।

पुलिस उपायुक्त जयपुर पूर्व तेजस्विनी गौतम ने बताया कि पिछले कुछ दिनों में लगातार चेन टूटने की वारदातों को देखते हुए पुलिस टीम का गठन किया गया। जहां डीएसटी पूर्व टीम ने बजाज नगर और जवाहर नगर थाना पुलिस को सहयोग देते हुए चेन स्नेचिंग की वारदात करने वाले अनिल, धोलिया उर्फ अश्वय,मुकेश और सूरज को गिरफ्तार किया है। पुलिस ने आरोपितों के पास से सोने की दो चेन,एक बाइक, एक देशी कट्टा बरामद किया है।

योग दिवस को लेकर पतंजलि का जनसंपर्क अभियान तेज

करना है। इसका संज्ञान लेते हुए पिहोवा के गांव सरसा में स्वामी कौशल देव जी, पतंजलि युवा भारत पंजाब के राज्य प्रभारी सतगुरु जी, सुभाष सारसा जी ने योगाभ्यास कराया।

अंतर्राष्ट्रीय योग दिवस ब्रह्म सरोवर कुरुक्षेत्र की तैयारी हेतु आदरणीय मुख्यमंत्री महोदय के गृह क्षेत्र लाडवा की तैयारियां सबसे ज्यादा जोरों पर हैं। जिला सिरसा हरियाणा के प्रभारी जय प्रकाश जी एवं सोशल मीडिया सह-प्रभारी मुख्य योग शिक्षक हेमराज सपरा ने तहसील लाडवा के गांव खरकाली में योग कक्षा का संचालन कर स्थानीय निवासियों को अंतर्राष्ट्रीय योग महोत्सव कुरुक्षेत्र हरियाणा में पहुंचने के लिए प्रेरित किया। लाडवा आर्य समाज मंदिर ने पतंजलि योग समिति लाडवा के तत्वाधान में योग शिक्षक ओमप्रकाश मल्होत्रा व सुनील गर्ग द्वारा योग प्रोटोकॉल का अभ्यास कराया।

7 7 7 वसीफ मोटा गैंग का सक्रिय बदमाश हथियार सहित गिरफ्तार

जयपुर। जयपुर कमिश्नरेट की स्पेशल जिला स्पेशल टीम (सीएसटी) ने ऑपरेशन एक्शन अगेंस्ट गन (आग) के तहत शास्त्री नगर थाना इलाके में कार्वाई करते हुए सक्रिय 777 वसीफ मोटा गैंग के सक्षम बदमाश को हथियार सहित गिरफ्तार किया है।

- पुलिस ने आरोपित के पास से एक देसी पिस्टल भी जब्त की

पुलिस ने आरोपित के पास से एक देसी पिस्टल भी जब्त की है।

पुलिस जांच में सामने आया कि आरोपित आदतन अपराधी है और उसके खिलाफ लडाई-झगडा,आमर्स एक्ज और वसूली के दस से अधिक मामले दर्ज हैं। आरोपित अपने गुप के सदस्यों के साथ बाजार से अवैध वसूली के लिए भय दिखाने के लिए अवैध हथियार रखता है। फिलहाल आरोपित से पूछताछ की जा रही है।

पुलिस उपायुक्त (अपराध) कुंदन केवरीया ने बताया कि पुलिस कमिश्नरेट की ओर से चलाए जा रहे ऑपरेशन एक्शन अगेंस्ट गन (आग) के तहत शास्त्री नगर थाना इलाके में



जयपुर कमिश्नरेट की टीम ने सक्रिय 777 वसीफ मोटा गैंग के सक्रिय बदमाश को हथियार सहित गिरफ्तार किया।

कार्वाई करते हुए 777 वसीफ मोटा गैंग के सक्रिय बदमाश मोहम्मद सलमान उर्फ कबूतर (25) निवासी सोडाला जयपुर को गिरफ्तार किया है। जिसके पास से अवैध हथियार देशी पिस्टल जब्त की है। पुलिस पूछताछ में दुसरे के घर आगजनी व तोड़फोड़ करते हैं। पुलिस आरोपित से अवैध हथियारों की खरीद-फरोख के बारे में पूछताछ कर रही है।

777 वसीम अहमद उर्फ मोटा गैंग भट्टा बत्ती,शास्त्री नगर,संजय सर्किल, सदर, विधायक पुरी और नाहरगढ़ थाना इलाके में दहशत फैलाते हैं। आरोपित अवैध वसूली के लिए लडाई झगडे व एक-दुसरे के घर आगजनी व तोड़फोड़ करते हैं। पुलिस आरोपित से अवैध हथियारों की खरीद-फरोख के बारे में पूछताछ कर रही है।

‘खेल केवल व्यक्तिगत विकास ही नहीं, राष्ट्र निर्माण का भी सशक्त माध्यम है’

जयपुर। केंद्रीय संस्कृति एवं पर्यटन मंत्री गजेन्द्र सिंह शेखावत ने कहा कि खेल केवल व्यक्तिगत विकास ही नहीं, बल्कि राष्ट्र निर्माण का भी सशक्त माध्यम है। उन्होंने कहा, वुशू चैम्पियनशिप जैसी प्रतियोगिताएं युवाओं को प्रतिभा निखारने का दे रही सुनहरा अवसर

- केंद्रीय संस्कृति एवं पर्यटन मंत्री ने कहा, वुशू चैम्पियनशिप जैसी प्रतियोगिताएं युवाओं को प्रतिभा निखारने का दे रही सुनहरा अवसर

अवसर प्रदान कर रही है, जिससे उन्हें अंतरराष्ट्रीय स्तर तक पहुंचने में मदद मिल रही है। चैम्पियनशिप-2025 के शुभारंभ अवसर पर शेखावत ने कहा, वुशू केवल एक मांशल आर्ट नहीं, बल्कि आत्मरक्षा, शारीरिक क्षमता और मानसिक अनुशासन का अद्भुत संगम है, जो नई पीढ़ी के लिए प्रेरणा का स्रोत बन रहा है।

उन्होंने कहा, भारत ने एशियाई



केंद्रीय संस्कृति एवं पर्यटन मंत्री गजेन्द्र सिंह शेखावत ने वुशू चैम्पियनशिप प्रतियोगिता में युवाओं का उत्साह बढ़ाया।

खेलों और विश्व वुशू चैम्पियनशिप में पदक जीतकर अंतरराष्ट्रीय स्तर पर देश का नाम रोशन किया है। इस क्रम में शेखावत ने संदीप कुमार, यमुना रेड्डी और बिमला तमंग जैसे खिलाड़ियों का उल्लेख करते हुए कहा कि ये युवा आज पूरे देश के लिए आदर्श बन चुके हैं।

केंद्रीय मंत्री ने प्रधानमंत्री नरेंद्र

मोदी के नेतृत्व में खेलों को लेकर आई जागरूकता का उल्लेख करते हुए कहा, ‘खेलो इंडिया’, ‘टारगेट ओलंपिक पॉडियम’ और ‘फिट इंडिया मूवमेंट’ जैसी योजनाओं ने देश में खेल संस्कृति को नई ऊंचाई दी है। शेखावत ने कहा, वुशू महिलाओं के लिए आत्मरक्षा का एक प्रभावशाली माध्यम बनकर उभरा

है। यह न केवल उन्हें शारीरिक रूप से सक्षम बनाता है, बल्कि मानसिक दृढ़ता और आत्मविश्वास भी प्रदान करता है। उन्होंने कहा, आज के समय में, जब आत्मरक्षा अनिवार्य हो गई है, वुशू उन्हें निडर बनने की प्रेरणा देता है और उनके आत्मसम्मान को नया आयाम प्रदान करता है।



मुख्यमंत्री निवास पर ब्रह्मधाम आसोतरा के गादीपति, परम पूज्य तुलछराम महाराज से मुख्यमंत्री भजनलाल शर्मा ने भेंट कर उनका स्नेहाशीष प्राप्त किया।

कांग्रेस में जातिगत...

(प्रथम पृष्ठ का शेष)
जातियों की पहचान को लेकर विवाद हो सकते हैं।

कुछ कांग्रेस नेताओं को यह भी चिंता है कि यह प्रक्रिया बँटने वाली तथा जटिल हो सकती है तथा इसमें गलतियों की काफ़ी संभावनाएँ हैं। कुल मिलाकर, यह समाज में नए तनाव पैदा कर सकती है।

भारत में आखिरी बार जातिगत आंकड़े 1931 में एकत्रित किए गए थे। कांग्रेस के नेतृत्व वाली यूपीए सरकार ने 2011 में सामाजिक-आर्थिक और जाति जनगणना (एसईसीसी) करवाई थी, लेकिन जातिगत आंकड़े जारी नहीं किए गए, क्योंकि इनमें विसंगतियाँ बताई गई थीं। किन्तु आलोचकों का कहना है कि कांग्रेस उस समय राजनीतिक जोखिम से बचना चाहती थी, क्योंकि ये आंकड़े आरक्षण नीति और सामाजिक समीकरणों को बदल सकते थे।

हालिया वर्षों में राहुल गांधी और अन्य कांग्रेस नेताओं ने जाति जनगणना का समर्थन खुलकर करना शुरू इसलिये किया है, क्योंकि वे सामाजिक न्याय और संसाधनों के पुनर्वितरण पर जोर देना चाहते हैं।

लेकिन पार्टी के भीतर विरोध की प्रमुख वजहें हैं जैसे, राजनीतिक समीकरण, जातिगत ध्रुवीकरण का डर, पारंपरिक वोट बैंक के दूर छिटक जाने की चिंता, इस मुद्दे पर ऐतिहासिक अनिर्णय।

विशेष रूप से भाजपा की ओबीसी वर्ग में बढ़ती पहुंच और क्षेत्रीय सहयोगी दलों के दबाव के मद्देनजर, कांग्रेस अब इस मुद्दे पर अपना रुख अधिक स्पष्ट करती दिख रही है।

राजस्थान का ...

(प्रथम पृष्ठ का शेष)
कुल 23 लाख 33 हजार 162 अभ्यर्थी परीक्षा में शामिल हुए थे और 13 लाख 15 हजार 853 अभ्यर्थी उत्तीर्ण हुए थे। इस वर्ष अनारक्षित श्रेणी के 689366, अनुसूचित जाति के 333646, अनुसूचित जनजाति के 150224, अन्य पिछड़ा वर्ग के 948507, इंडव्गुएस के 154326 अभ्यर्थियों ने हिस्सा लिया, जिसमें छात्रों की संख्या 965996 और छात्राओं की संख्या 1310062 रही। इस वर्ष की परीक्षा में 939 विदेशी अभ्यर्थियों ने हिस्सा लिया, जबकि 11 उभयलिंगी (थर्ड जेंडर) शामिल हुए।

इज़रायल-ईरान युद्ध से खाड़ी ...

(प्रथम पृष्ठ का शेष)

जैसे अमेरिका और यूरोपीय संघ – के इशारों पर चलने के मामले में इज़रायल का व्यवहार पाकिस्तान से अलग नहीं है। वह एक रणनीतिक कठपुतली बन गया है और उसकी एकतरफ़ा कार्रवाहियाँ पूरे मध्य पूर्व को खतरे में डाल रही हैं। प्रो. पाशा ने यह भी कहा कि भारत सरकार को इस संकट के समय आगे आकर अपने इज़राइल और ईरान दोनों के साथ वर्षों पुराने संबंधों का उपयोग कर विवाद के कूटनीतिक समाधान की दिशा में पहल करनी चाहिए।

भारत, जिसने अब तक दोनों देशों के साथ अपने रणनीतिक संबंधों को संतुलित रूप से बनाए रखा है, अब एक निर्णायक मोड़ पर खड़ा है। नई दिल्ली जहां एक ओर इज़राइल के साथ मजबूत रक्षा और तकनीकी साझेदारी रखता है, वहीं ईरान के साथ उसके सांस्कृतिक, आर्थिक और ऊर्जा संबंध भी गहरे हैं। वर्षों से भारत ने ईरान में बुनियादी ढांचे और ऊर्जा परियोजनाओं, जैसे चावहार बंदरगाह, में निवेश किया है, जो उसकी

(प्रथम पृष्ठ का शेष)

बाद आर्थिक सुधार की दिशा में आगे बढ़ रहा है।

शुक्रवार को भारतीय रुपया वैश्विक तेल मूल्य वृद्धि के प्रभाव में लगभग 0.6 प्रतिशत गिरा, जबकि शुरुआती अनुमान बताते हैं कि यदि वर्तमान मूल्य स्तर बना रहा, तो घरेलू ईंधन की कीमतें 5 से 12 रूपए प्रति लीटर तक बढ़ सकती हैं। यह पूरे आर्थिक ढांचे में असर डालेगा, जिससे परिवहन, पैकेजिंग, कृषि और रसायन जैसे क्षेत्रों में लागत बढ़ेगी। ये क्षेत्र, जो तेल पर आधारित कच्चे माल पर निर्भर हैं, मार्जिन पर दबाव का सामना करेंगे और निर्माता यह बोझ उपभोक्ताओं पर डाल सकते हैं। महंगाई, जो हाल ही में नियंत्रण में आ रही थी, उसमें अचानक 0.5 से 1 प्रतिशत पॉइन्ट्स की बढ़ोतरी हो सकती है, यह इस पर निर्भर करेगा कि बढ़ते हुए तेल मूल्य कितने समय तक बने रहते हैं। नीति के स्तर पर, भारतीय रिजर्व बैंक को ब्याज दरों में कटौती की कोई भी योजना टालनी पड़ सकती है।

अहमदाबाद विमान हादसे की जांच के लिए उच्चस्तरीय समिति गठित

केन्द्र सरकार ने इस 11 सदस्यीय समिति के गठन की घोषणा की जो तीन माह में रिपोर्ट देगी

नयी दिल्ली, 14 जून। सरकार ने अहमदाबाद से लंदन जाने वाले एयर इंडिया के विमान की गुरुवार को हुई दुर्घटना की समग्रता से जांच के लिए केन्द्रीय गृह सचिव की अध्यक्षता में एक 11 सदस्यीय उच्च स्तरीय समिति का गठन किया है, जो इस दुर्घटना को लेकर हर तरह के संवात का जवाब तलाशेगी और तीन माह के भीतर अपनी रिपोर्ट देगी।

केन्द्रीय नागरिक उड्डयन मंत्री किंजरापु राम मोहन नायडू ने शनिवार को यहां उड़ान भवन में आयोजित एक संवाददाता सम्मेलन में यह जानकारी दी और यह भी बताया कि विमान का डेटा रिकार्डर यानी ब्लैक बॉक्स मिल गया और उसकी डिकोडिंग की जा रही है। नायडू ने दुर्घटना में जान गंवाने वालों के प्रति शोक संवेदना व्यक्त की और

■ भारत को ऑयल बॉण्ड, ऑयल पर लगी एक्साइज़ इयूटी में कटौती आदि, सख्त कदम उठाने होंगे।

■ पर, कितनी महंगाई बढ़ती है, आदि, आदि, इस बात पर निर्भर करेगी कि ईरान-इज़रायल युद्ध कितने दिन चलता है। पर, कटु सत्य है कि भारत का “ग्रोथ मोमेंटम” तो पूर्णतया रूक जायेगा।

वहीं वित्त मंत्रालय को ईंधन की कीमतों में तेज़ वृद्धि को रोकने के लिए उत्पाद शुल्क में कटौती पर विचार करना पड़ सकता है, जिससे उसकी आर्थिक गणना पर असर पड़ेगा। कमजोर होता रुपया डॉलर में तेल को और महंगा बना देगा, जिससे समस्या और जटिल हो जाएगी। हालाँकि भारत हाथ पर हाथ धर कर नहीं बैठा है। देश ने अपने ऊर्जा स्रोतों में विविधता लाने के लिए काम किया है, और अब वह रूस से रियायती दर पर तेल खरीद रहा है, अमेरिका से भी तेल ले रहा है और इराक तथा यूएई जैसे खाड़ी देशों पर अधिक निर्भर हो गया है। यदि

कहा कि वे इस दुर्घटना के शिकार यात्रियों के परिजनों के दर्द को समझते हैं, क्योंकि उन्होंने स्वयं अपने पिता को एक दुर्घटना में खोया है। उन्होंने कहा कि दुर्घटना होने के तीन घंटे बाद जब वे अहमदाबाद में घटनास्थल पर पहुंचे तो गुजरात सरकार की एजेंसियाँ राहत एवं बचाव कार्य में लगे थे। विमान दुर्घटना जाँच ब्यूरो (एएआईबी) ने अन्य एजेंसियों के साथ समन्वय में तकनीकी जांच शुरू कर दी है। इस जाँच से उत्तर मिलेगा कि तकनीकी स्तर पर क्या कमी या चूक हुई थी।

नायडू ने कहा, पिछले दो दिन बहुत मुश्किल भरे रहे हैं। अहमदाबाद हवाईअड्डे के पास हुए हादसे ने पूरे देश को हिलाकर रख दिया। इस हादसे में अपने प्रियजनों को खोने वाले सभी परिवारों के प्रति मेरी गहरी संवेदनाएँ

-डॉ. सतीश मिश्रा-

-राष्ट्रदूत दिल्ली ब्यूरो-

नई दिल्ली, 14 जून। यरूशलम द्वारा ईरान के खिलाफ किए गए अनायास और अनुचित मिसाइल हमलों से भड़के ईरान ने शुक्रवार रात को तेहरान के परमाणु ठिकानों और मिसाइल अड्डों पर इज़राइली हमलों के जवाब में इज़राइल पर भारी मिसाइल हमला किया, जिससे तेल अवीव में कई सैन्य प्रतिष्ठानों को नुकसान पहुंचा है।

दोनों देश एक तीव्र संघर्ष में उलझ चुके हैं, जो दुनिया को वैश्विक युद्ध की ओर धकेल सकता है। इज़राइल का यह दावा कि ईरान परमाणु हथियार बनाने के कगार पर है, निराधार प्रतीत होता है, जैसा कि अमेरिका ने इराक के खिलाफ झूठा आरोप लगाया था कि सद्दाम हुसैन के पास सामूहिक विनाश के हथियार हैं, जो अंततः पूरी तरह गलत साबित हुआ।

विशेषज्ञों ने कहा, इसी रणनीति को दोहराते हुए, ट्रम्प प्रशासन के समर्थन से इज़राइल मीडिया में जोर-शोर से ऐसा प्रचार कर रहा है, ताकि ईरान पर हमलों को उचित ठहराया जा सके, तेहरान ने लगातार यह कहा है कि उसका परमाणु कार्यक्रम केवल शांतिपूर्ण उद्देश्यों के लिए है और वह किसी भी तरह के परमाणु हथियार कार्यक्रम में शामिल नहीं है।

ईरान के शुक्रवार रात और शनिवार

इज़रायल के रक्षा मंत्री ने चेतावनी दी, मिसाइलें दागना बंद नहीं किया तो “तेहरान जलेगा”

तड़के किए गए जवाबी हमलों से पहले, इस्लामी क्रांति के सर्वोच्च नेता आयतुल्ला सैयद अली खामेनेई ने टेलिविज़न पर राष्ट्र को संबोधित करते हुए ज़ायनियस्ट शासन को “कड़ी सज़ा” देने की बात कही थी।

इज़राइल के रक्षा मंत्री इस्हाइल कात्ज़ ने तत्काल खामेनेई को चेतावनी दी कि यदि उन्होंने इज़राइली नागरिकों पर मिसाइलें दागनी जारी रखीं, तो “तेहरान जल जाएगा”। कात्ज़ ने एक बयान में कहा, “ईरानी तानाशाह ईरानी नागरिकों को बंधक बना रहा है और उन्हें एक ऐसी स्थिति में ला रहा है, जिसमें वे, खासकर तेहरान के निवासी, इज़राइली नागरिकों को पहुँचे नुकसान की बड़ी कीमत चुकाएंगे। अगर खामेनेई ने इज़राइली इलाकों पर मिसाइलें दागनी जारी रखीं, तो तेहरान जलकर राख हो जाएगा”।

इस बीच, ईरानी हमले जारी रहने वाले हैं, और ईरान की फ़ार्स समाचार एजेंसी ने शनिवार को वरिष्ठ सैन्य अधिकारियों के हवाले से बताया कि आने वाले दिनों में, इस क्षेत्र में स्थित अमेरिकी अड्डों को भी निशाना बनाया जाएगा।

वरिष्ठ सैन्य अधिकारियों के हवाले से,

■ दोनों देशों के बीच संघर्ष जारी है, रणनीतिक विशेषज्ञों ने कहा, यह स्थिति दुनिया को विश्व युद्ध के कगार पर ले जा सकती है।

■ ईरान ने अमेरिका, ब्रिटेन व फ़्रांस को चेतावनी दी, अगर उन्होंने इज़रायल की मदद की तो ईरान उनके अड्डों व जहाजों को निशाना बनाएगा।

फ़ार्स ने रिपोर्ट किया, “यह टकराव बीती रात की सीमित कार्रवाई पर समाप्त नहीं होगा। ईरानी हमले जारी रहेंगे और आक्रांताओं के लिए यह काफ़ी दुखदायी और पश्चातापजनक होगा”।

अधिकारियों ने कहा कि यह युद्ध आने वाले दिनों में इस (इज़राइली) शासन द्वारा क़ब्ज़ा किए गए सभी क्षेत्रों और क्षेत्र में मौजूद

पड़ता तो कच्चे तेल की कीमतें 75 से 80 डॉलर प्रति बैरल के बीच स्थिर हो सकती हैं, जो कष्टकारी तो है लेकिन इससे डीढ़ किया जा सकता है। मध्यम स्तर के बढ़ते संघर्ष के तहत, जिसमें बुनियादी ढांचे पर अप्रत्यक्ष हमले या क्षेत्रीय टैकरो को खतरे शामिल हों तो तेल की कीमतें 90 से 100 डॉलर प्रति बैरल तक जा सकती हैं। सबसे ख़ाब स्थिति में, यदि होरमुज़ जलडमरूमध्य में पूरी तरह से नाकेबंदी या हमला होता है, कीमतें 120 डॉलर के पार जा सकती हैं, जिससे भारत जैसे तेल आयातक देशों के लिए भारी समस्या का सामना करना पड़ सकता है।

ऐसी स्थिति में, महंगाई नाटकीय रूप से बढ़ेगी, रुपया गिरावट का सामना करेगा, और तथा केंद्र सरकार को प्रतिक्रियात्मक उपायों के लिए मजबूर

होना पड़ेगा। तेल बॉन्ड, उत्पाद शुल्क कटौती, और आयात विविधीकरण जैसी नीतिगत कुशर्निंग कुछ राहत दे सकती हैं, लेकिन मूल समस्या बनी रहती है कि भारत की आर्थिक मशीनीर अब भी अस्थिर अंतरराष्ट्रीय तेल बाज़ार की गिरफ्त में हैं, जहाँ भारी उतार-चढ़ाव है। इज़राइल-ईरान संघर्ष ने भले ही भारत के हितों को सीधे निशाना नहीं बनाया हो, लेकिन इसके आर्थिक झटके पहले से ही महसूस किए जा रहे हैं। जब तक वैश्विक कूटनीति आगे बढ़कर तनाव को नियंत्रित नहीं करती, भारत का एक बार फिर बाहरी तेल संकट से जूझना पड़ सकता है, वो भी ऐसे समय में जब वह अपनी वृद्धि की गति को सुदृढ़ करने की कोशिश कर रहा है। ऊर्जा सुरक्षा की लड़ाई अब केवल सैद्धांतिक नहीं रह गई बल्कि यह वास्तविक समय में घट रही है।

अमेरिकी अड्डों तक फैल जाएगा।

ईरान के सरकारी मीडिया के अनुसार, ईरान ने अमेरिका, ब्रिटेन और फ़्रांस को चेतावनी दी है कि यदि उन्होंने ईरान के इज़राइल पर हमलों को रोकने में मदद की, तो उनके अड्डों और जहाजों को भी निशाना बनाया जाएगा।

इज़राइल में हवाई हमले के सायरन पूरे देश में, विशेष रूप से तेल अवीव और यरूशलम में बजे, जिससे नागरिकों को बंकरों की ओर भागना पड़ा, क्योंकि ईरानी मिसाइलों की लगातार बारिश हुई और इज़राइली अवरोधक उन्हें रोकने के लिए सक्रिय हो गए।

इज़राइल की एम्बुलेंस सेवा के अनुसार, एक पुरुष और एक महिला की उस समय मौत हो गई और दर्जनों लोग घायल हुए, जब एक मिसाइल उनके घर के पास गिरी।

तेल अवीव के बाहर के शहर ऋशोन लेज़िओन में ध्वस्त हुए अपार्टमेंट भवनों के मलबे में बचाव दल तलाशी अभियान चला रहे हैं।

फिलिस्तीनी रेड क्रैसंट के अनुसार, ईरान समर्थित हूती मिलिशिया द्वारा यमन से दागी गई एक मिसाइल ने इज़राइल-

राहुल गांधी ...

(प्रथम पृष्ठ का शेष)

अधिक बेरोजगार युवाओं को नियुक्त पत्र सौंपेगी। उन्होंने कहा कि बड़ ती महंगाई और बेरोजगारी के कारण युवाओं में बढ़ ती और नशे की लत मानसिक अवसाद को देखते हुये उन्हें इससे मुक्ति दिलाने के लिए यह कदम उठा रही है। उन्होंने बताया कि फ्लिपकार्ट, एयरटेल, एक्सिस बैंक, एचडीएफसी बैंक, महिन्द्रा, एमेज़ॉन, ज़ेन्टो, टाटा, सैमसंग, हीरो, बजाज, वोल्टास, जस्ट डायल, वोडाफोन, ब्लिंकिट और रेडिसन जैसी प्रमुख कंपनियां उन लगभग 100 कंपनियों में शामिल हैं, जिन्होंने बेरोजगारों की सीधी भर्ती के लिए मैगा जॉब फेयर में भाग लेने पर सहमति जतायी है।

आधिकृत वेस्ट बैंक में पाँच फ़िलिस्तीनियों, जिनमें तीन बच्चे शामिल थे, की जान ले ली।

तस्नीम न्यूज़ एजेंसी ने रिपोर्ट किया, तेहरान में शुक्रवार रात कई विस्फोटों की आवाज़ें सुनी गईं।

ईरानी मीडिया ने बताया, ईरानी सशस्त्र बलों के दो उप-सेनापतियों की मौत इज़राइली हमलों में हुई। यह स्पष्ट नहीं है कि उनकी मृत्यु कब हुई, लेकिन उनकी मौत की जानकारी शनिवार को दी गई।

फ़ार्स समाचार एजेंसी के अनुसार, तेहरान के मेहराबाद हवाई अड्डे पर दो मिसाइलें गिरी, और ईरानी मीडिया ने वहाँ आग लगने की खबरें दीं। यह एयरपोर्ट ईरान के शीर्ष नेतृत्व के निकट स्थित है और वहाँ एक वायुसेना अड्डा भी है, जिसमें लड़ाकू और परिवहन विमान तैनात हैं।

संयुक्त राष्ट्र में ईरान के राजदूत अमीर सईद इरावानी ने कहा कि इज़राइली हमलों में 78 लोग मारे गए, जिनमें वरिष्ठ सैन्य अधिकारी भी शामिल हैं, और 320 से अधिक लोग घायल हुए, जिनमें अधिकांश नागरिक हैं।

दो अमेरिकन अधिकारियों ने बताया, अमेरिकी सेना ने शुक्रवार को इज़राइल की ओर बढ़ रही ईरानी मिसाइलों को मार गिराने में मदद की। इज़राइल की सेना ने कहा कि ईरान ने शुक्रवार को 100 से कम मिसाइलें दागीं, जिनमें से अधिकांश को रोक लिया गया या वे लक्ष्य से चूक गईं।

दिनभर चले इज़राइली हमलों और उसके जवाब में हुई ईरानी कार्रवाई ने पूरे क्षेत्र में व्यापक युद्ध की आशंका बढ़ा दी है, हालाँकि ईरान के सहयोगी ग़ाज़ा में हमास और लेबनान में हिज़्बुल्लाह पहले ही इज़राइल के हमलों में कमजोर हो चुके हैं।

संयुक्त राष्ट्र के परमाणु निगरानी प्रमुख राफेल ग़्रोसी ने शुक्रवार को सुरक्षा परिषद को बताया कि नताज़ का पायलट परिशोधन केंद्र पूरी तरह नष्ट हो गया है। उन्होंने यह भी कहा कि फ़ोर्दों और इस्फ़हान में दो अन्य ठिकानों पर हुए इज़राइली हमलों की जानकारी अब भी एकत्र की जा रही है।

सीज़फायर के ...

(प्रथम पृष्ठ का शेष)

तबादला जैसलमेर किया था। अपील में कहा गया कि अब दोनों देशों के बीच सीज़फायर हो गया है और तनाव के हालात समाप्त हो गए हैं। स्वायत्त शासन विभाग ने आपदा प्रबंधन के तहत अपने कर्मचारियों के किए गए ट्रांसफर वापस ले लिए हैं।

DISHA

INDIAN AIR FORCE

Join the

INDIAN

AIR FORCE

REGISTER NOW

AFCAT 02/2025

Registrations open till 1 July 2025

Where *passion* takes flight

Entry	Air Force Common Admission Test (AFCAT) Entry	NCC Special Entry
Branches	Flying/ Technical/ Weapon Systems/ Administration/ Logistics/ Accounts/ Education/ Meteorology	Flying (NCC Air Wing 'C' certificate is mandatory)

AFCAT Entry: Registration and online exam mandatory

NCC Special Entry: Registration mandatory but no online exam

Aadhaar card is mandatory for online registration

Registrations are open from 2 June 2025 till 1 July 2025

For more details, visit: careerairforce.gov.in and afcat.cdac.in

For updates, follow us on

DISHA Cell, Air Headquarters, Vayu Bhawan, Motilal Nehru Marg, New Delhi - 110106

Tel: 011-23013690 | Toll-free No: 1800-11-2448 | Email: career.iaf@nic.in

राष्ट्रदूत (एचयूपएफ) के लिए मुद्रक एवं प्रकाशक सोमेश शर्मा द्वारा वतन प्रेस, एच-150, रीको औद्योगिक क्षेत्र, चूरू (राज.) से मुद्रित एवं प्रकाशित। संपादक- राजेश शर्मा, आर.एन.आई. नं. **RAJHIN/2009/28296** जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स : 0141-2373513, कोटा कार्यालय : पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033, बीकानेर कार्यालय : कुम्भाना हाऊस, बीकानेर। फोन: 2200660, फैक्स 0151-2527371, उदयपुर कार्यालय: आर्यभट्ट मैन रोड आर्यभट्ट, उदयपुर। फोन: 2413092, फैक्स : 0294-2410146, अजमेर कार्यालय : राष्ट्रदूत भवन, चुंगी नाका के पास, अजमेर। फोन: 2627612, फैक्स: 0145-2624665, जालोर कार्यालय :- जी 1/63, इन्डस्ट्रीयल एरिया, फेस प्रथम, जालौर। फोन: 226422, 226423, फैक्स: 02973-226424 हिण्डोलसिटी कार्यालय :- जी -1-201, रीको औद्योगिक क्षेत्र, हिण्डोलसिटी। फोन: 230200, 230400, फैक्स: 07469-230600